Flads Colinary





مهد المربي كالمستعلق المستعلق ا

فحاسر ست مـؤلـف مضمون تحفه زوجين مولا نامحراسكم مصباحي علامه بدرالقادري آ داپزندگی علامه محداحد مصباحي شادي صلاح الدين سعيدي جهيزايك منفى تقاضا

تحفهٔ زوجین

﴿مولا تامحرالم مصباحي ﴾

بسم الله الرحمٰن الرحيم

نحمده وتصلى على رسوله الكريم وآلبه الكرام وصحبه العظام

الرجال قوامون على النساء بما فضل الله بعضهم علىٰ يعض ويما انفقوا من اموالهم ط

قالمبلحت قُنتُت خفظت للغيب بما حفظ الله ط (سورة تباء:٣٣)

ترجمه کنزالایمان: مردافسر ہیں مورتوں پراس لئے کہ اللہ نے ان میں ایک کو دوسرے پرفضیلت دی اوراس لئے کہ مردوں نے ان پراپنے مال خرچ کئے تو تیک بخت عور نیں ادب والیاں ہیں خاوند کے پیچھے تفاظت رکھتی ہیں جس طرح اللہ نے تفاظت کا تھم دیا۔

715

تکاح اس عقد کو کہتے ہیں جس کے ذریعے سے عورت مرد کیلئے حلال ہوجاتی ہے۔

نکاح اور نیک عورت کی خوبیاں

حدیثرسول الله عَیْنَولِنَّهٔ نے فرمایا، جسے جارچیزیں ملیس اسے دنیاوآ خرت کی بھلائی ملی (1) ول شکر گزار (۲) زبان یا دِ خدا کرنے والی (۳) بدن بلاپر صابر (٤) الیمی بی بی کدایے نفس اور مال شوہر میں گناہ کی جو یاں نہ ہو۔ (طبرانی نہیرواوسط)

حدیثحضورسرکارِ دوعالم صلی الله تعالی علیه دسلم نے فر مایا ، جسے اللہ نے نیک بی بی نصیب کی اس کے نصف دین پراعانت فر مائی۔ - مستقبل مستقبل میں مستقبل میں مستقبل میں میں میں مستقبل میں استقبال کے نصف دین پراعانت فر مائی۔

تونصف باقی میں اللہ سے ڈرے (تقویٰ وپر بیز گاری کرے)۔ (طبرانی)

حدیثرسول اکرم صلی الله تعالی علیه و به ما با بحورت سے نکاح چار بالول کی وجہ سے کیا جا تا ہے (نکاح بیں ان کا لحاظ ہوتا ہے) (1) مال (۲) حسب (۳) جمال (٤) دین۔اور تو دین والی کوتر جیج دے۔ (بخاری وسلم)

نفل عبادت اور نکاح

اوراس كے حقوق اداكر نے ميں اوراولاد كى تربيت ميں مشغول رہنانوافل ميں مشغولى سے بہتر ہے۔ (دد المحقاد)

تا کہ نظام خانہ داری میں اگر کوئی بڑی مشکل آن پڑے تو مرد اپنی خداداد طافت و صلاحیت سے اس مشکل کوحل کردے کیکن اس کے ساتھ ساتھ جہاں مردوں کے بچھ حقوق عورتوں پر واجب کردیتے ہیں۔ وہاں عورتوں کے بھی بچھ حقوق مردوں پر لا زم تھہرا دیتے ہیں اس لئے عورت اور مرد دونوں ایک دوسرے کے حقوق میں جکڑے ہوئے ہیں تا کہ دونوں ایک دوسرے کے حقوق کوادا کر کے اپنی اجتماعی زندگی کوشاد مانی ومسرت کی جنت بنادیں اور نفاق وشقاق اورلژ ائی جھکڑوں کے جہنم سے ہمیشہ کیلئے آزاد ہوجا کیں۔ عورت جب تک اس کی شادی نہیں ہوتی اپنے ماں باپ کی بیٹی کہلاتی ہے گر شادی ہوجانے کے بعدعورت اپنے شوہر کی بیوی بن جاتی ہے اور اب اس کے فرائض اور اس کی ذِمہ داریاں پہلے سے بہت بڑھ جاتی ہیں۔ وہ تمام حقوق و فرائض جو بالغ ہونے کے بعدعورت پر لازم ہوگئے تھےابان کےعلاوہ شوہر کےحقوق کا بھی بہت بڑا بو جھ عورت کے سر پرآ جا تا ہے جس کا ادا کرنا ہرعورت کیلئے بہت بڑا فریضہ ہے۔ یا در کھو کہ شو ہر کے حقوق کوا گرعورت ندا دا کر بگی تواس کی دنیا وی زندگی تباہ و ہر با د ہوجائے گی اور آخرت میں وہ دوزخ کی بھڑکتی ہوئی آگ میں جلتی رہے گی اوراسکی قبر میں سانپ، بچھواس کوڈیتے رہیں گےاور وہ دونوں جہاں میں ذکیل وخواراورطرح طرح کےعذابوں میں گرفتار ہے گی۔اس لئے شریعت کے تھم کےمطابق ہرعورت پر فرض ہے کہ وہ اپنے شو ہر کے حق کوا داکرتی رہے اور عمر بھراپنے شو ہر کی فر ما نیر داری وخدمت گز اری کرتی رہے۔

و بین اسلام نے میاں ہیوی کی اجتماعی زندگی کی صدارت اگر چہ مرد کو عطا فر مائی ہے اور مردوں کوعورتوں پر حاکم بنا دیا ہے

ا دب رہتا ہے نہ مال کی عزت۔اس نا اتفاقی کا بڑا سبب بیہ ہے کہ طرفین میں ہرایک دوسرے کے حقوق کا لحاظ نہیں رکھتے اور باہم روا داری سے کا منہیں لیتے۔مرد چاہتا ہے کہ عورت کو باندی سے بدتر کر کے رکھے اور عورت جا ہتی ہے کہ مرد میرا غلام رہے جومیں چاہوں وہ ہو' چاہے کچھ ہوجائے تگر بات میں فرق نہ آئے۔جب ایسے خیالات فاسدہ طرفین میں پیدا ہوں گے تو کیوں کر نبھ سکے گی۔ دن رات کی لڑائی اور ہرایک کے اخلاق و عادات میں برائی اور گھر کی بربادی اس کا نتیجہ ہے۔قرآن مجید میں جس طرح يقكم آياكه السرجال قوامون على النسساء جس سے مردول كى بردائى ظاہر ہوتى ہے اسى طرح يا بھى فرماياك وعباشيرو حين بالسعووف ج جس كاصاف بيمطلب بكركودتول كيماتها حجابرتا وكرور ل**لبذا**مر دوعورت کوایک دوسرے کے ساتھ حسن معاملت سے چیش آنااورایک دوسرے کے حقوق کی ادا کینگی کایاس ولحاظ ضروری ہے۔ مرد کو بیرد کھنا جاہئے کہاس کے ذِمہ عورت کے کیا حقوق ہیں انہیں ادا کرے اور عورت شوہر کے حقوق دیکھے اور پورے کرے۔ میہ نہ ہو کہ ہرایک اپنے حقوق کا مطالبہ کرے اور دوسرے کے حقوق سے سروکار وتعلق نہ رکھے اور بیہ بات نہایت ضروری ہے کہ ہرایک دوسرے کی بے جاباتوں کامخل کرےاورا گرکسی موقع پر دوسری طرف ہے زیادتی ہوتو جھکڑاوفساد کیلئے آ مادہ و تیار نہ ہو کہ

آ جکل عام شکایت ہے کہزن وشوہر میں نا اتفاقی ہے۔مرد کوعورت کی شکایت ہے تو عورت کومرد کی۔ ہرایک دوسرے کیلئے

بلائے جان ہےاور جب اتفاق نہ ہوتو زندگی تکخ اور نتائج نہایت خراب۔ آپس کی نا اتفاقی علاوہ ونیا کی خرابی کے دین بھی بر ہاد

کرنے والی ہوتی ہےاوراس نا اتفاقی کا اثرِ بدانہیں تک محدودنہیں رہتا بلکہاولا دیر بھی اثریز تا ہے۔اولا دیے ول میں نہ باپ کا

میاں بیوی اور آج کا ماحول

الی جگہ ضد پیدا ہوجاتی ہےاور مجھی ہوئی بات اُلھے جاتی ہے۔

احادیث کی روشنی میں عورت پر شوھر کے حقوق عدیترسول الله علی الله ع *حدیث*رسول الله صلی الله تعالی علیه وسلم نے فر مایا ، اگر میں کسی کوشکم کرتا کہ غیر خدا کیلئے سجد ہ کرے تو تھکم دیتا کہ عورت اپنے شو ہر کو سجدہ کرے۔ قتم ہےاس کی جس کے قبضہ کندرت میں محمد (صلی اللہ تعالیٰ علیہ وسلم) کی جان ہے عورت اپنے پرورد گار کاحق ادانہ کر کی جب تک شوہر کے کل حق ادانہ کرے۔ (امام احمد ، ابن ماجه) حدیثرسول الله صلی الله تعالی علیه وسلم نے فر مایا بحورت ایمان کا مره نه پائے گی جب تک حق شو ہرا دانه کرے۔ (طبرانی) حدیث رسول الله ملی الله تعاتی علیه وسلم نے فر مایا ،عورت جب پانیجوں نمازیں پڑھے اور ماہِ رمضان کے روزے رکھے اور ا پی عفت کی محافظت کرے اور شوہر کی اطاعت کرے توجنت کے جس دروازے سے جاہے داخل ہو۔ (صلیہ) ل**لبغدا** ان احادیث کی روشنی میں عورتوں پرلازم ہے کہ حقوق شوہر کا تحفظ کریں تا کہ دنیا میں چین اور آخرت میں راحت ملے۔ شوھو کے مساقھ ذندگی گزادنے کا طویقہ جاننا چاہئے کہ میاں ہوی کارشتہ ایسا مضبوط تعلق ہے کہ ساری عمرای بندھن میں رہ کرزندگی بسر کرنی ہے۔اگر میاں ہوی میں پورا پورا اتحاد وا تفاق رہا تو اس سے بڑھ کرکوئی نعمت نہیں اورا گر میاں ہوی کے در میان اختلاف پیدا ہو گیا اور جھڑے کرار کی نوبت آگئ تو اس سے بڑھ کرکوئی مصیبت نہیں کہ میاں ہوی دونوں کی زندگی اجیرن ہوجاتی ہے اور دونوں عمر بحرکھٹن اور جلن کی آگ میں

اوراس کےاشاروں پر چلتی رہے گی اور کسی وقت اور کسی حال ہیں بھی شو ہر کے تھم کی نافر مانی نہ کرے گی۔

جلتے رہتے ہیں.....لہذا

پہننے اوڑھنے اور بات چیت ہیں اس کی عادت اوراس کا ذوق کیا اور کیسا ہے۔خوب اچھی طمرح شوہر کا مزاج پہچان لینے کے بعد عورت کولازم ہے کہ دوہ ہر کام شوہر کے مزاج کے مطابق کرے، ہرگز ہرگزشو ہر کے مزاج کے خلاف نہ کوئی بات کرے اور نہ کوئی کام۔ ☆ عورت کولازم ہے کہ شوہر کو بھی جلی کی با تنیں نہ سنائے۔ نہ بھی اس کے سامنے غصہ میں چلا چلا کر بولے۔ نہ اس کی باتوں کا کڑوا تیکھا جواب دے۔ نہ بھی اس کو طعنہ مارے۔ نہ اس کی لائی ہوئی چیز وں میں عیب نکالے۔ نہ شوہر کے مکان وسامان وغیرہ کو

حقیر بتائے۔نہ شوہر کے ماں باپ بیاس کے خاندان بااس کی شکل وصورت کے بارے میں کوئی الیمی بات کہے جس سے شوہر کے

🖈 🥏 ہرعورت کو چاہئے کہ وہ اسپے شو ہر کے مزاج کو پہچان لے اور بغور دیکھتی رہے کہ اس کے شو ہرکو کیا کیا چیزیں اورکون کو ن سی

با تیں ناپسندیدہ ہیں اور وہ کن کن باتوں سےخوش ہوتا ہے اور کون کون کی باتوں سے ناراض ہوتا ہے۔اُٹھنے بیٹھے،سونے جاگئے،

ہرعورت شوہر کے گھر میں قدم رکھتے ہی اپنے اوپر بیلازم کرلے کہ وہ ہروقت اور ہرحال میں اپنے شوہر کا دل خوش رکھے گ

دل کوٹھیں گلے اور خواہ مخواہ اس کوئن کر برا گلے۔اس تنم کی باتوں سے شوہر کا دل دُکھ جاتا ہے اور رفتہ رفتہ شوہر کو بیوی سے نفرت ہونے گئی ہے جس کا انجام جھڑ کے لڑائی کے سوا کچھ بھی نہیں ہوتا۔ یہاں تک کہ میاں بیوی میں زبر دست بگاڑ ہوجا تا ہے۔ ﷺ بیوی کو لازم ہے کہ ہمیشہ اُٹھے بیٹھتے ، بات چیت میں، ہر حالت میں شوہر کے سامنے با ادب رہے اوراس کے اعزاز و اکرام کا خیال رکھے۔شوہر جب بھی بھی باہر سے گھر میں آئے توعورت کو چاہئے کہ سب کام کوچھوڑ کراُٹھ کھڑی ہواور شوہر کی طرف متوجہ ہوجائے۔اس کی مزاج پری کرے اور فورا ہی اس کے آرام وراحت کا انتظار کردے اوراس کیساتھ دل جوئی کی باتیں کرے اور ہرگز ہرگز ایس کی فراج پری کرے اور فورا ہی اس کے آرام وراحت کا انتظار کردے اوراس کیساتھ دل جوئی کی باتیں کرے 🖈 🔻 اگر شو ہر کوعورت کی کسی بات پر غصه آجائے تو عورت کولا زم ہے کہ اس وقت خاموش ہوجائے اور اس وقت ہر گز کوئی الیمی

بات نہ بولے جس سے شوہر کا غصہ اور زیادہ بڑھ جائے اور اگرعورت کی طرف سے کوئی قصور ہوجائے اور شوہر غصہ میں بھر کر

عورت کو برا بھلا کہہ دے اور ناراض ہوجائے تو عورت کو جاہتے کہ خود روٹھ کراورگال پچلا کرنہ بیٹھ جائے بلکہ عورت کولا زم ہے کہ

ا لگ کردیں تو پھرا لگ رہنے میں کوئی حرج نہیں کیکن الگ رہنے کی صورت میں بھی اُلفت ومحبت اورمیل جول رکھنا انتہائی ضروری ہے تا کہ ہرمشکل میں پورے کنبےکوا یک دوسرے کی امداد کا سہاراملتار ہےاورا تفاق داننجاد کیساتھ پورے کنبے کی زندگی بہتر اورعمہ ہو۔ 🖈 عورت کواگرسسرال میں کوئی تکلیف ہو یا کوئی بات نا گوارگز رے توعورت کولازم ہے کہ ہرگز ہرگز میکہ میں آ کر چغلی نہ کھائے کیونکہ سسرال کی چھوٹی جھوٹی می باتوں کی شکایت میکہ میں آ کر ماں باپ ہے کرنی ہیہ بہت ہی خراب اور بری بات ہے۔ سسرال دالوں کوعورت کی اس حرکت ہے بے حد تکلیف پہنچتی ہے۔ یہاں تک کہ دونوں گھروں میں بگاڑ اورلڑائی جھکڑ ہے شروع ہوجاتے ہیں جس کا انجام یہ ہوتا ہے کہ عورت شو ہر کی نظروں میں بھی قابل نفرت ہوجاتی ہے۔ 🖈 💎 عورت کو جاہئے کہ سسرال میں جا کراہینے میکہ والوں کی بہت زیادہ تعریف اور بڑائی نہ بیان کرتی رہے کیونکہ اس سے سسرال والول کو بیرخیال ہوسکتا ہے کہ ہماری مبہوہم لوگوں کو بے قد مجھتی ہےا در ہمارے گھر والوں اور گھر کے ماحول کی تو بین کرتی ہے اس کئے سسرال والے بھڑک کر بہوی بے قدری اور اس سے نفرت کرنے لگتے ہیں۔ ☆ 🏽 گھر کے اندرساس،نندیں یا جٹھانی، دیورانی یا کوئی دوسری دوعورتیں آپس میں چیکے چیکے باتیں کررہی ہوں تو عورت کو جا ہے کہا یسے وقت میں ان کے قریب نہ جائے اور نہ ہے جنو کرے کہ وہ آپس میں کیا ہا تیں کر رہی ہیں اور بلا وجہ بیہ بدگمانی بھی نہ کرے کہ پچھ میرے ہی متعلق باتیں کر رہی ہوں گی کہ اس سے خواہ مخواہ دل میں ایک دوسرے کی طرف سے کینہ پیدا ہوجا تا ہے جوبہت بڑا گناہ ہونے کے ساتھ ساتھ بڑے بڑے فساد ہونے کا سبب بن جایا کرتا ہے۔ 🖈 🛾 عورت کو بیجھی چاہئے کہ سسرال میں اگرساس یا نندوں کوکوئی کا م کرتے دیکھےتو حجت پٹ اُٹھے کرخود بھی وہ کا م کرنے لگھ اس سے ساس اور نندوں کے دل میں بیراثر پیدا ہوگا کہ وہ عورت کو اپناغم گسار اور رفیق کار بلکہ اپنا مددگار سیجھنے لکیس گی جس سے خود بخو دساس، نندوں کے دل میں ایک خاص قتم کی محبت پیدا ہوجائے گی۔خصوصاً ساس،سسراور نندول کی بیاری کے وقت عورت کو بڑھ چڑھ کرخدمت اور تیما داری میں حصہ لینا چاہئے کہ الیمی باتوں سے ساس ہسسراور نندوں بلکہ شوہر کے دل میں عورت کی طرف سے جذبہ محبت پیدا ہوجا تا ہےاورعورت سارے گھر کی نظروں میں وفا دار وخدمت گز ارجھی جانے لگتی ہےاور عورت کی نیک نامی میں چار جا ندلگ جاتے ہیں۔

قتم تھم کے فتنہ ونساد شروع ہوجاتے ہیں۔ یہاں تک کہ میاں بیوی کے دِلوں میں پھوٹ پیدا ہوجاتی ہےا در جھکڑ ہے تکرار کی نوبت

آ جاتی ہےاور پھر پورے گھر والوں کی زندگی تلخ اور تعلقات درہم برہم ہوجاتے ہیں۔للبذا بہتری ای میں ہے کہ ساس اورسسر کی

زندگی بھر ہر گز ہر گزیمھی عورت کوا لگ رہنے کا خیال بھی نہیں کرنا چاہئے۔ ہاں اگر ساس اور سسرخود ہی اپنی خوشی سے بیٹے کواپنے سے

4

بهترین بیوی کون ؟ جواییے شوہر کی فر مانبر داری اور خدمت گز اری کواپنا فرض منصبی سمجھے۔

جواہے شوہر کے تمام حقوق اداکرنے میں کوتا ہی نہرے۔

جواہیۓ شوہر کی خوبیوں پرنظرر کھے اوراس کے عیوب اور خامیوں کونظرا نداز کرتی رہے۔

جوخود تکلیف اُٹھا کرا پے شو ہرکوآ رام پہنچانے کی ہمیشہ کوشش کرتی رہے۔

جواہیے شوہرسے اس کی آمدنی سے زیادہ کا مطالبہ نہ کرے اور جول جائے اس پرصبر وشکر کے ساتھ زندگی بسر کرے۔ جواہیے شوہر کے سواکسی اجنبی مرد پرنگاہ نہ ڈالے۔نہ کسی کی نگاہ اپنے اوپر پڑنے دے۔

جو پردے میں رہے اور اپنے شو ہر کی عزت و ناموں کی حفاظت کرے۔

جوشو ہرکے مال اور مکان وسامان اور خوداینی ذات کوشو ہر کی امانت سمجھ کر ہر چیز کی حفاظت ونگہبانی کرتی رہے۔ جواہیے شوہر کی مصیبت میں اپنی جانی و مالی قربانی کے ساتھ اپنی و فا داری کا ثبوت دے۔

جوندهب كى يابنداورد بيدار موادر حقوق الله وحقوق العبادكوا داكرتي مويه

جو پڑ وسیوں اور ملنے جلنے والی عورتوں کیساتھ خوش اخلاقی اورشرافت ومروت کا برتا و کرے اورسب اسکی خوبیوں کی مداح ہوں۔ جومیکه اورسسرال دونول گھروں میں ہردلعزیز اور باعزت ہو۔

احادیث کی روشنی میں شوھر پر عورت کے حقوق

حدیث رسول اللہ صلی اللہ تعالی علیہ وہلم نے فرمایا، عورتوں کے بارے میں بھلائی کرنے کی میں وصیت فرماتا ہوں تم میری اس وصیت کوقبول کرو۔ وہ پہلی ہے پیدا کی گئیں اور پسلیوں میں سب سے زیادہ ٹیڑھی اوپر والی ہےا گرتو اسے سیدھا

كرنے چلے تو تو ژورے كا اورا كرويى بى رہنے دينو ميڑھى باقى رہے گا۔ (بخارى دسلم) حدیثرسول الله صلی الله علیه وسلم نے فر مایا بمسلمان مردعورت مومنه کومبغوض ندر کھوا گراس کی ایک عادت بری معلوم ہوتی ہے

دوسری پسند ہوگی یعنی تمام عاد تیں خراب نہیں ہوں گی جبکہ اچھی بری ہرتتم کی با تیں ہوں گی تو مردکو بیرنہ چاہئے کہ خراب ہی عادت کو و کھتارہے بلکہ بری عادت سے چشم پوشی کرے اور اچھی عادت کی طرف نظر کرے۔ (مسلم شریف)

حدیث حضور رحمت عالم صلی الله تعالی علیه رسلم نے قرمایا ہتم میں ایجھے وہ لوگ ہیں جوعور توں سے اچھی طرح پیش آئیں۔ ل**بندا** مردوں کیلئے ضروری ہے کہان ارشادات عالیہ کی پابندی کریں اورعورتوں کے ساتھ حسن سلوک اور نری ہے پیش آئیں۔

بیوی کے ساتھ زندگی گزارنے کا طریقه 🏠 ہر شوہر کے اور اس کی بیوی کا بیرتن فرض ہے کہ وہ اپنی بیوی کے کھانے پینے، اوڑھنے پہننے، رہنے سہنے اور

دوسری ضرور باتِ زندگی کا اپنی حیثیت کے مطابق اور اپنی طافت بھرا نظام کرے اور ہروفت اس کا خیال رکھے کہ بیاللہ کی بندی میرے نکاح کے بندھن میں بندھی ہوئی ہےاور بیاہے ماں باپ، بھائی بہن اور تمام عزیز وا قارب سے جدا ہوکر صرف میری ہوکر

رہ گئی ہے اور میری زندگی کے وُ کھ سکھ میں برابر کی شریک بن گئی ہے اس لئے اس کی زندگی کی تمام ضرور بات کا انتظام کرنا میرا فرض ہے۔ یا درکھو کہ جومردا پنی لا پر واہی ہے اپنی بیو یوں کے نان ونفقہ اوراخراجات زندگی کا انتظام نہیں کرتے وہ بہت بڑے

گنهگار، حقوق العباديس گرفتارا ورقهرقهار دعذاب نار كے سزاوار ہيں۔

🖈 میاں بیوی کی خوشگوار زندگی بسر ہونے کیلئے جس طرح عورتوں کو مردوں کے جذبات کا لحاظ رکھنا ضروری ہے اس طرح مردوں کو بھی لازم ہے کہ عورتوں کے جذبات کا خیال رکھیں ورنہ جس طرح مرد کی ناراضگی سے عورت کی زندگی

جہنم بن جاتی ہےای طرح عورت کی ناراضگی بھی مردول کیلئے وبال جان ہوجاتی ہے۔اس لئے مردکولا زم ہے کہ عورت کی صورت

وسیرت پرطعندنه مارےاورعورت کے میکہ والوں پر بھی طعنہ زنی اور نکتہ چینی نہ کرے۔ نہ عورت کے ماں باپ اورعزیز وا قارب کو

عورت کے سامنے برا بھلا کہے۔ کیونکہ ان باتوں سے عورت کے دل میں مرد کی طرف سے نفرت کا جذبہ پیدا ہوجا تا ہے

جس کا نتیجہ یہ ہوتا ہے کہ میاں ہیوی کے درمیان نا چاتی پیدا ہوجاتی ہے اور پھر دونوں کی زندگی دن رات کی جلن اور تھٹن سے تلخ

بلکہ عذاب بن جاتی ہے۔ 🖈 🛾 مردکو جاہئے کہ خبر دارخبر دارمبھی بھی اپنی عورت کے سامنے کسی دوسری عورت کے حسن و جمال مااس کی خوبیوں کا ذکر نہ کر ہے

ور نہ ہوی کوفورا ہی بدگمانی اور پیشبہ ہوجائے گا کہ شاید میرے شوہر کا اس عورت سے کوئی تعلق ہے یا تم سے تم قلبی لگاؤ ہے اور بیرخیال عورت کے دل کا ایسا کا نثاہے کہ عورت کوایک لمحہ کیلئے بھی صبر وقر ارتصیب نہیں ہوسکتا۔ یا درکھو کہ جس طرح کوئی شوہر

اس کو برداشت نہیں کرسکتا کہ اس کی بیوی کاکسی دوسرے مرد سے ساز باز ہو اس طرح کوئی عورت بھی ہرگز ہرگز مجھی اس بات کی تاب نہیں لاسکتی کداس کے شو ہر کاکسی ووسری عورت ہے تعلق ہو۔ بلکہ تجربہ شاہدہے کداس معاملہ میں عورت کے جذبات مرد کے

جذبات سے کہیں زیادہ بڑھ چڑھ کر ہوا کرتے ہیں۔ البذا اس معاملہ میں شوہر کو لازم ہے کہ بہت زیادہ احتیاط رکھے ورنه بد گمانیوں کا طوفان میاں بیوی کی خوشگوارز ندگی کوتباہ و برباد کردےگا۔

🖈 🔻 مرد بلا شبہ عورت پر حاکم ہے۔لہٰذامرد کو بین حاصل ہے کہ بیوی پر اپنا تھم چلائے ۔گلر پھر مرد کیلئے بیضروری ہے کہ

اپنی بیوی سے کسی ایسے کام کی فرمائش ندکرے جواس کی طافت سے باہر ہویا وہ کام اس کوا نتہائی ناپیند ہو۔ کیونکہ اگرچہ عورت

جبراً قبراً وہ کام کردے گی تکراس کے دل میں نا گواری ضرور بیدا ہوجا نیگی جس سے میاں بیوی کی خوش مزاجی کی زندگی میں پچھ نہ پچھ متلخی ضرور پیدا ہوجائے گی جس کا متیجہ یہ ہوگا کہ رفتہ رفتہ میاں ہوی میں اختلاف پیدا ہوجائے گا۔

ہر گز ہر گزنڈ محکرائے ، نداس کو حقیر بتائے ، نداس میں عیب نکالے۔ورند عورت کا دل ٹوٹ جائے گا اوراس کا حوصلہ بہت ہوجائیگا۔ 🖈 🔻 عورت اگر بیار ہوجائے تو شوہر کا بیا خلاتی فریضہ ہے کہ عورت کی غنخواری اور تیا داری میں ہرگز ہرگز کوئی کوتا ہی نہ کرے بلکہ اپنی دل داری ودل جوئی ہے عورت کے دل پر بلقش بٹھا دے کہ میرے شو ہر کو مجھے بے صدمحبت ہے۔ اس کا نتیجہ بیہ ہوگا کہ عورت شوہر کے اس احسان کو بیا در کھے گی اوروہ بھی شوہر کی خدمت گز اری میں اپنی جان کڑا دے گی۔ 🖈 🔻 عورت کااس کے شوہر پرایک حق میر بھی ہے کہ شو ہرعورت کے بستر کی راز والی باتوں کودوسروں کے سامنے نہ بیان کرے بلکہ اس کوراز بنا کراہیے ول ہی میں رکھے۔ کیونکہ حدیث شریف میں آیا ہے کہ رسول اللہ صلی اللہ تعالیٰ علیہ وسلم نے فرمایا ہے کہ خدا کے نز دیک بدترین محض وہ ہے جواپنی ہوی کے یاس جائے پھراس کے پردہ کی باتوں کو ظاہر کرے اوراپنی ہیوی کو دوسروں کی نگاہوں میں رُسوا کرے۔ 🖈 🛚 شوہر کو جائے کہ عورت کے اخراجات کے بارے میں بہت زیادہ بخیلی اور تنجوی نہ کرے۔ نہ حدسے زیادہ فضول خرجی کرے ا پنی آمدنی کود کیمکر بیوی کے اخراجات مقرر کرے۔ نداین طاقت سے بہت کم ، نداین طاقت سے بہت زیادہ۔ 🖈 👚 شوہر کو جاہئے کہ اپنی ہیوی کو گھر کی جار دِ بیاری کے اندر قید کر کے نہ رکھے۔ بلکہ بھی والدین اور پشتہ داروں کے بیہاں آنے جانے کی اجازت دیتا رہے اور اس کی سہیلیوں اور رشتہ داری والی عورتوں اور پڑوسنوں سے بھی ملنے جلنے پر یابندی نہ لگائے۔ بشرطیکہان عورتوں کے میل جول ہے کسی فتنہ وفساد کا اندیشہ نہ ہوا ورا گران عورتوں کے میل ملاپ سے بیوی کے برچکن یا بدا خلاق ہوجانے کا خطرہ ہوتوان عورتوں ہے میل جول پریابندی لگادینا ضروری ہےاور پیشو ہر کاحق ہے۔

🖈 🔻 مرد کو چاہئے کہ عورت کی غلطیوں پر اصلاح کیلئے روک ٹوک کرتا رہے بھی بختی اور غصہ کے انداز میں اور بھی محبت و پیار

اورہنمی خوشی کیساتھ بھی بات چیت کرے۔ جومر دصرف ڈانٹ پھٹکا راور مار پیٹ ہی سے بات کرتے ہیں ان کی بیویال شوہروں کی

محبت سے مایوس ہوکران سےنفرت کرنے لگتی ہیں اور جولوگ ہروفت بیو یوں کا ناز اُٹھاتے رہتے ہیں اور بیوی لا کھ غلطیاں کرے

گمر بھر بھی شوہر کچھ نہیں ہولتے ان لوگوں کی ہویاں گتاخ اور شوخ ہوکر شوہروں کو اپنی اُنگلیوں پر نیجاتی رہتی ہیں۔

اس لئے شوہروں کو چاہئے کہ ندیمہت ہی کڑوا ہے نہ بہت ہی میٹھا بلکہ بختی اور نرمی موقع سے دونوں بڑھمل کرتار ہے۔

🖈 🔻 عورت اگرچہ اپنے میکہ ہے کوئی چیز لا کر یا خود بنا کر پیش کرے تو مرد کو جاہیے کہ اگر چہ وہ چیز بالکل ہی گھٹیا درجے کی ہو گمراس پرخوشی کاا ظہار کرےا ورنہایت ہی تیا ک اورانتہائی جاہ کے ساتھ اس کو قبول کرے اور چندالفاظ تعریف کے بھی عورت کے سامنے کہہ دے تا کہ عورت کا دل بڑھ جائے اور اس کا حوصلہ بلند ہو جائے۔خبر دارخبر دارعورت کے پیش کئے ہوئے تحفوں کو بھی

بهترین شوهر کون؟ جوا پی بیوی کے ساتھ نری ،خوش خلقی اورحسن سلوک کے ساتھ پیش آئے۔ 公 جواپی بیوی کے حقوق ادا کرنے میں کسی قتم کی مخفلت اور کوتا ہی نہ کرے۔ N جواینی بیوی کااس طرح ہوکررہے کہسی اجنبی عورت پرنگاہ نہ ڈالے۔ N جواین بیوی کوایے عیش وآ رام میں برابرشر یک سمجھے۔ N جوا بی بیوی پر بھی ظلم اور کسی شم کی بے جازیا دتی نہ کرے۔ 公 جوا پی بیوی کی تندمزاجی اور بداخلاتی پرصبر کرے۔ N جواپنی بیوی کی خوبیوں پر نظرر کھے اور معمولی غلطیوں کونظرا نداز کرے۔ N جواین بیوی کی مصیبتوں ، بیار یوں اور رنج وغم میں ول جو ئی ، تیا داری اور و فا داری کا ثبوت دے۔ A جوایی بیوی کویرده میں رکھ کرعزت وآبر وکی حفاظت کرے۔ 公 جوابنی بیوی کود بنداری کی تا کید کرتار ہے اور شریعت کی راہ پر چلائے۔ N جواینی بیوی اورابل وعیال کورزق حلال کما کرکھلائے۔ T جوایی بیوی کو زلت ورُسوائی سے بچائے رکھے۔ 公 جوایی بیوی کے اخراجات میں بخیلی اور تنجوی نہ کرے۔ 公 جواینی بیوی پراس طرح کنٹرول رکھے کہ وہ کسی برائی کی طرف زُخ بھی نہ کر سکے۔

نہیں ہوتی سو فیصدی بیٹے کا تعلق ماں ہی ہے ہوا کرتا ہے۔ بیٹااپنی ساری کمائی اور جوسامان بھی لاتا ہے وہ اپنی ماں ہی کے ہاتھ

میں دیتا ہےاور ہر چیز ماں ہی سے طلب کر کے استعمال کرتا ہے اور دن رات میں سینکٹر وں مرتبہ اماں اماں کہہ کر بات بات میں

ماں کو پکارتا ہے۔اس سے ماں کا کلیجا خوشی سے پھول جاتا ہے اور ماں اس خیال میں مگن رہتی ہے کہ میں گھر کی مالکن ہوں اور

و **نیا** کی بڑی ہے بڑی لڑا ئیوں یہاں تک کہ عالمی جنگوں کا خاتمہ ہوگیا تگر ساس بہو کی جنگ وہ جنگ عظیم ہے جوتقریبا ہرگھر

اس لڑائی کا میدانِ جنگ بنا ہواہے اور ختم ہونے کا نام نہیں لیتی۔ ماں نہایت ہی لاڈ اور بڑے ہی پیارے اپنے بیٹوں کو یالتی ہے

اور جب لڑ کے جوان ہوجاتے ہیں تو لڑکوں کی ماں اپنے ہیٹوں کی شادی اور ان کا سہرا دیکھنے کیلئے سب سے زیادہ بے چین اور

بے قرار رہتی ہے اور گھر گھر کا چکر لگا کراہے بیٹے کی ڈلہن تلاش کرتی پھرتی ہے بہاں تک کہ بڑے پیار اور جاہ ہے بیٹے کی شادی

ساس اور بهو

میرابیٹامیرافر مانبردار ہے۔لیکن شادی کے بعد جب بیٹے کی محبت بیوی کی طرف رُخ کر لیتی ہےاور بیٹا کچھنہ کچھاپنی بیوی کو دینے اور کچھ نہ کچھاس سے مانگ کر لینے لگتا ہے تو ماں کو فطری طور پر ایک بہت بڑا جھٹکا لگتا ہے کہ میرا بیٹا میں نے اس کو پال پوس کر بڑا کیا اور اب یہ مجھ کونظر انداز کرکے اپنی بیوی کے قبضہ میں چلا گیا۔اب اماں اماں پکارنے کی بجائے بیگم بیگم پکارتا ہے۔ اپنی کمائی مجھے دیتا تھا۔اب بیوی کے ہاتھ سے ہر چیز لیا دیا کرتا ہے۔اب میں گھر کی مالکن نہیں رہی۔اس خیال سے ماں پر ایک جھلاہٹ سوار ہوجاتی ہے اور وہ بہو کو جذبہ 'حسد میں اپنی مدمقابل بنا کراس سے لڑائی جھکڑا کرنے لگتی ہے اور بہو میں طرح طرح کے عیب نکالنے گئی ہےا ورمتم تھے طعنے اور کو سنے دینا شروع کر دیتی ہے۔ بہوشروع شروع میں تو بید خیال کر کے کہ بیمیرے شوہر کی ماں ہے بچھ دِنوں تک حیپ رہتی ہے گر جب ساس حدے گز رنے لگتی ہے تو پھر بہو کے دل میں ساس کے تعلق سے نفرت پیدا ہوجاتی ہے اور پھرمعاملہ بڑھتے بڑھتے دونوں طرف ہے آمنے سامنے سوال وجواب کا تبادلہ ہونے لگتا ہے۔ پھر بڑھتے بڑھتے اس جنگ کے شعلے ساس اور بہو کے خاندانوں کو بھی اپنی لپیٹ میں لے لیتے ہیں اور دونوں خاندانوں میں بھی جنگ عظیم شروع ہوجاتی ہے۔ **اس** لڑائی کے خاتمہ کی بہترین صورت رہے کہ اس جنگ کے نتیوں فریق (ساس، بہواور بیٹا) اپنے اپنے حقوق وفرائض کو ادا کرنے لگیں۔ إن شاء الله تعالیٰ ہمیشہ کیلئے یہ جنگ فتم ہوجائے گی۔

ساس کے فرائض

آ دھے سے زیادہ ختم ہوگیا۔

بہو کے فرائض

ہیٹے کے فرائض

اگر بہوےاس کی تمسنی یا ناتجر بہ کاری کی وجہ ہے کوئی غلطی ہو جائے تو طعنہ مارنے اور کو ہے دینے کی بجائے اخلاق ومحبت کیساتھ

اس کوکام کانتیج طریقہ اور ڈھنگ سکھائے اور ہمیشہ اس کا خیال رکھے کہ بیکم عمراور نا تجربہ کارلڑ کی اپنے ماں باپ سے جدا ہوکر

ہمارے گھر میں آئی ہے۔اس کیلئے میگھر نیااوراس کا ماحول نیاہے۔اس کا یہاں ہمارے سواکون ہے؟ اگر ہم نے اس کا دِل دُ کھایا

تواس کوتسلی دینے والا اوراس کے آنسو یو ٹیچھنے والا یہاں دوسرا کون ہے؟ بس ہرساس سیمجھ لےاور ٹھان لے کہ مجھےاپی بہوے

ہرحال میں شفقت دمحبت کرنی ہے۔ بہو مجھے خواہ کچھ بھی سمجھے مگر میں تو اس کواپنی بیٹی ہی سمجھوں گی ۔ تو پھرسمجھاو کہ ساس بہو کا جھکڑا

ہر بہوکولا زم ہے کہا پی ساس کواپنی ماں کی جگہ سمجھے اور ہمیشہ ساس کی تعظیم اوراس کی فر ما نبر داری وخدمت گزاری کواپنا فرض سمجھے۔

ساس اگر کسی معاملہ میں ڈانٹ ڈپٹ کر ہے تو خاموثی کے ساتھ سن لے اور ہرگز ہرگز خبر دار خبر دار بھی ساس کو بلیٹ کر اُلٹا سیدھا

جواب نہ دے بلکہ صبر کرے۔اسی طرح اپنے سسر کوبھی اپنے باپ کی جگہ جان کراس کی تعظیم وخدمت کواپنے لئے لازم سمجھےاور

ساس سسر کی زندگی میں ان سے الگ رہنے کی خواہش نہ ظاہر کرے اور اپنی و پورانیوں ، جٹھانیوں اور نندوں سے بھی حسب مراتب

ہر جیے کولا زم ہے کہ جب اس کی دلہن گھر میں آ جائے تو حسب دستورا پنی دلہن سے خوب خوب پیار دمحبت کر لے لیکن ماں باپ کے

اوب واحتر ام اوران کی خدمت و اطاعت میں ہرگز ہرگز بال برابر بھی فرق نہ آنے دے۔اب بھی ہر چیز کالین دین ماں ہی کے

ہاتھ سے کرتا رہے اورا پی دلہن کوبھی بہی تا کید کرتا رہے کہ بغیر میری ماں اور میرے باپ کی رائے لئے ہرگز ہرگز کوئی کام نہ کرے

اس طرزعمل سے ساس کے دل کوسکون واطمینان رہیگا کہ اب بھی گھر کی ما لکہ میں ہی ہوں اور بیٹا، بہود ونوں میرے فر مانبر دار ہیں

بھر ہرگز ہرگز بھی بھی وہ بیٹے اور بہو سے نہیں لڑے گی۔ جولڑ کے شادی کے بعد اپنی مال سے لا پرواہی برینے لگتے ہیں اور

اپنی دُلہن کوگھر کی مالکہ بنالیا کرتے ہیں عمو مااس گھر میں ساس بہو کی اڑا ئیاں ہوا کرتی ہیں۔لیکن جن گھروں میں ساس، بہواور بیٹے

ا ہے ندکورہ بالافرائض کا خیال رکھتے ہیں ان گھروں میں ساس بہو کی لڑائیوں کی نوبت ہی نہیں آتی ۔اس لئے بے حدضروری ہے

" الله تبارك وتعالى سب كوتوفيق دے اور ہر مسلمان كے گھر كوامن وسكون عطافر مائے"

اچھابرتاؤر کھےاور یہ ٹھان لے کہ مجھے ہر حال میں انہیں لوگوں کے ساتھ زندگی بسر کرنی ہے۔

كەسباپ اینے اپنے فرائض اور دوسرول کے حقوق كا خيال ولحاظ رتھيں۔

ہر ساس کا بیفرض ہے کہ وہ اپنی بہوکواپنی بیٹی کی طرح سمجھےاور ہر معاملہ میں اس کے ساتھ شفقت ومحبت کا برتاؤ کرے۔

رسوم شادي

شاد یوں میں طرح طرح کی رسمیں برتی جاتی ہیں۔ ہرملک میں نئے نئے رسوم ہرقوم و خاندان کے رواج اور طریقے جدا گانہ

ثابت نہ ہواس ونت تک اسے حرام ونا جا ئرنہیں کہہ سکتے ۔ تھینچ تان کرممنوع قرار دینازیا دتی ہے۔ مگر بیضرور ہے کہ رسوم کی پابندی اس حد تک کرسکتا ہے کہ کسی فعل حرام میں مبتلا نہ ہو۔بعض لوگ اس فقدر یا بندی کرتے ہیں کہ ناجا نزفعل کرنا پڑے تو پڑے

اوررسوم کی بنا عرف پر ہے میکوئی نہیں سمجھتا کہ شرعاً واجب یا سنت یا مستحب ہیں ۔لہذا جب تک کسی رسم کی ممانعت شریعت ہے

تگررسم کا چھوڑ نا گوارانہیں۔ابیا ہرگز نہ ہونا چاہئے۔شریعت کی پابندی اوراس پڑمل ہرگھڑی اور ہرموقع پرلازم وضروری ہے۔ اسی میں دین ودنیا کی بھلائی ،معاشرے کیلئے آسانی اور آخرت کی اچھائی ہے۔

مولی تعالی ہمیں نواہی سے بیخے اور اوامر پر چلنے کی تو فیق عطافر مائے۔

مان باپ کچھ کپڑے، کچھ زیورات، کچھ سامان، برتن، پلنگ، بستر، میز، کری، تخت، جانماز، قر آن شریف، دینی کتابیں وغیرہ

لڑی کو دے کراس کوسسرال بھیجے ہیں۔ بیلڑ کی کا جہیز کہلا تا ہے۔ بلاشیہ بیرجا ئز ہے بلکہ سنت ہے۔ کیونکہ ہمارے حضور سرکار دوعالم

صلی اللہ تعاتی علیہ وسلم نے بھی اپنی پیاری بیٹی حضرت فاطمہۃ الزہرا رضی اللہ تعالی عنہا کو جہیز میں پچھے سامان دے کر رُخصت فرمایا تھا۔

کیکن یا در کھو کہ جہیز میں سامانوں کو دینا ہیر ماں باپ کی محبت وشفقت کی نشانی ہے اور ان کی خوشی کی بات ہے۔ ماں باپ پراٹر کی کو

جہیز دینا پیفرض و واجب نہیں ہے۔لڑکی اور داماد کیلئے ہرگز بیرجائز نہیں ہے کہ وہ زبردیتی ماں باپ کومجبور کرکے اپنی پسند کا سامان

جہیز میں وصول کریں۔ ماں باپ کی حیثیت اس قابل ہو یا نہ ہو تگر جہیز میں اپنی پہند کی چیز وں کا نقاضا کرنا اوران کومجبور کرنا کہ

وہ قرض لے کر بیٹی داماد کی خواہش پوری کریں' بیخلا فیشر لیت بات ہے بلکہ آج کل ہندؤں کے تلک جیسی رسم مسلمانوں میں بھی

چل پڑی ہے کہ شادی طے کرتے وقت ہی بیشرط لگادیتے ہیں کہ جہیز میں فلاں فلاں سامان اور اتنی اتنی رقم دینی پڑے گی۔

چنانچے بہت سے غریبوں کی لڑکیاں اس لئے بیا ہی نہیں جارہی ہیں کدان کے ماں باپلڑ کی کے جیز کی مانگ پوری کرنے کی طاقت نہیں رکھتے۔ بیدسم یقیناً خلاف شریعت ہےاور جبراً قہراً مال باپ کومجبور کرکے زبردستی جہیز لینا بینا جائز ہے۔

ل**بندا** مسلمانوں پرلازم وضروری ہے کہاس بری رسم کوختم کردیں اورسنت وشر بعت کے پاسدار و پابند بن جا کیں تا کہ دینوی زندگی

میں سکون اور آخرت میں کا میا بی وسرخروئی حاصل ہو۔

آداب زندگی

﴿علامه بدرالقادري﴾

یه دهکتا هوا معاشره

انسان خلق خدا میں سب سے زیادہ معزز ہے، باوقار اور ممتاز ہے۔کوئی شہوانی جانور نہیں، جے صرف شراب و شباب میں

غرقاب کردیا جائے تو اس کے مقصد حیات کی تکمیل ہوجا لیگی۔ ترقی یا فتہ دنیا کی مفلس تہذیب بنی آ دم کوجس راہ پر لے جارہی ہے وہاں ہر طرف پیاس ہی پیاس ہے، تڑپ ہی تڑپ، بے چینی اور بے قراری کے سوا کچھٹیں۔ صفحہ عالم کا زیرائر حصہ سکون وطمانیت

کی دولت سے خالی ہوتا جار ہاہے۔

ہوں کے بندوں پر لعنت خدا کی مرض بردھتا گیا جوں جوں دوا کی

ح**صولِ** دولت اورنفسانیت کی راہ میں رسینٹی ہورہی ہے۔حرص وطمع، ہوا وہوں کی گرم بازاری ہے۔نگا ہیں پیاس،قلوب بیاسے،

معاشرہ پیاسا ہے۔سیرانی میسرنہیں،شہوت کاعفریت، نامورشہروں کی بلندوبالا،مرصع اورارفع واعلیٰ عمارتوں سے جھا نک رہاہے۔ د نیااور دنیا دالوں کوخلیق فرمانے والے پر وردگار نے دن کام کاج اور رات کوحصولِ راحت کیلئے پر دہ پوش بنایا ہے۔

وجعلنا اليل لباسا وجعلنا النهار معاشاه (النباء:١١٠١)

اورجم نے بنایارات کو پردہ پوش اورجم نے دن کوروزی کمانے کیلئے بنایا۔

تعمرا ندهی تهذیب کے متوالوں کا اصل کام اس وفت شروع ہوتا ہے جب نیر تاباں غروب ہوجا تا ہے۔ ملکجی پُرسکون اندهیرے کی

د بیز چادر ماحول کو اپنی آغوش میں سمیٹ کبتی ہے۔ اِدھر شام کی چکمن گری' اُدھر بازارِ عصیاں کی آرائیش کا آغاز ہوا۔ تاریکی جوں جوں بڑھتی ہے بیسیاہ ہاطن اپنے گھناؤنے پنچ آستیوں سے ہاہر نکالناشروع کرتے ہیں۔

ان نفسانی اورشہوانی کارندوں نے اب اپنے نتاہ کن ، ہلا کت خیز اور جہنم رسا کاموں کو بہت منظم کرلیا ہے۔

ع ای کا نام تو تہذیب نو ہے

'' آپ جانتے ہیں ترقی یافتہ دنیا کے کہتے ہیں؟''

جہاں شراب بینا فیشن اوراً م الخبائث کو بقائے صحت کی صانت سمجھا جائے۔

تمار بازی اعلیٰ سوسائٹی کا فرد ہونے کی سندہے۔

公

公

公

公

公

T

公

T

ناچ رقص ، اچھل کود ، دھا چوکڑی ،شور وشر میں ہرنو جوان لڑ کا اورلڑ کی از خو درفتہ ہو۔

ندہب،دھرم اور پیلیجن جہاں طاق نسیاں میں رکھی ہوئی فرسودہ کتاب مجھی جائے۔

تعلیم کے نام پر جہاں اسکولوں ، کالجوں میں بے حیائی اور برتمیزی کا کوئی عمل دیکھنے سے رہ نہ جائے۔

رات گئے در کولو شنے ہوئے ہرنو جوان لڑ کااس شب کی من پہندلڑ کی کوبھی بغل کر کے لانے میں آزاد ہو۔

یا لڑکی کلب سے لوٹے ہوئے ساتھ آئے ، اپنے نوجوان دوست کا چبک چبک کر گھر والوں سے تعارف کرانے میں کوئی ہاک نامحسوں کرے۔

> جہاں س شعور کو پہنچنے سے پیشتر ہی لڑ کے اور لڑ کیاں جنسی اختلاط کے فطری اور غیر فطری طریقے آز ما چکیں۔ 公

جہاں شادی بیاہ ،خاندان جمل اور ولا دت کوفرسودہ طریقہ اور بلا وجہ کی زّ حمت سمجھا جائے۔ T

جہاں مرد ہررات عور تیں بدلنے اورعورت ہرشب نیا بوائے فرینڈ منتخب کرنے میں آزا دہو۔ 公 اسقاطِ عمل اوراولا وزناكى برورش كے جمله انتظامات حكومت اپناذِ مستمجھ۔ T

جہاں مردوں کومردوں کے ساتھ اور عور تول کوعور تول کے ساتھ ہم جنسی کی آزادی ہی نہیں بلکہ قانونی تحفظ بھی حاصل ہو۔ T

جہاں انسانی اخلاق کا معیارا تنا گرجائے کہ بوڑھے بوڑھیاں اولا دے زیادہ کتے بلیوں کوفر ما نبر دار سیجھنے لگیں۔ A

جہاں ایسے واقعات عام ہوں کہ متعدد اولا در کھنے کے باوجود ماں یا باپ تنہا ایڑیاں رگڑ رگڑ کرمرجائے۔ جب لاش سے 公 لغفن اُتھے تو پڑ وسیوں کے ذریعہاولا دکواس کی موت کاعلم ہو۔

"بيه جرتى يافته دنياكى آزادى اورترقى كالمخضرمعاشرتى خاكه يادر بيك

ونیا کا ایک حصداس آزادی کے حزمے چکور ہاہے۔ * دوسراخطاس آزادی سے کھ حصہ پاچکا ہےاور مزید پانے کیلئے سرتو رکوشش کرر ہاہے۔ T

تیسرا خطہاس آزادی ہے محروم ہے۔ وہ اے ایک لعنت سمجھتا ہے۔ گرخود نمبرایک کی آزاد دنیا اس تیسرے خطہ تک

اپنی بر کمتیں جلداز جلد پہنچائے کیلئے بے قرار ہے۔

بیشترمسلمان دنیا کے اس تنیسرے ڈسرے میں آتے ہیں اور کلمہ طبیبہ والی صرف یہی ایک ملت شیطانی منصوبوں کے آڑ آتی ہے اور

بے حیائی ، حرام کاری بضول خرچی ، عیاشی اورنسل انسانی کی بربادی کے منصوبوں کا تریاق رکھتی ہے کیوں؟ اس لئے کہ بیضدائی قانون پڑھل کرنے والی اور منشاءالہی کو ہرپا کرنے والی ملت ہے۔ابسوال بیہ پیدا ہوتا ہے کہانسانی معاشرہ

کی شیراز ہبندی کا البی نظام کیا ہے؟

اس کا جواب لینے کیلئے قرآن وحدیث اور فقداسلامی کے معاشرتی مفصل اور منظم قوانین کا مطالعہ کرنا جا ہے۔

بیہ نظام شرائع ماسبق کا جامع اور رہتی و نیا تک کی انسانی ضرورتوں کا *کفیل ہے۔ جس* کا خلاصہ بیر کہ مرد اورعورت اپنی فطری اور

جبلی خواهشات کو نداس قدرمثادی که رهبانیت و تبتل تک پینچ جائیں اور نداس قدر آ زاوچھوڑ دیں که شرافت کی ساری حدوں کو

پھلا تکتے چلے جا کیں۔ بلکہ احکام الہیہ کےمطابق جائز راستوں پرچل کرمرد اورعورت دونوں رشتہ ' نکاح میں منسلک ہوں اور

گردونواح کوغائرنظرے دیکھا جاتا ہے، دنیاوی فوائد، بیاریوں سے حفاظت،مفاسد کی بندش،حصولِ طمانیت اور پھیل مدارج روحانی

میاں ہیوی بن جانے کے بعد ایک دوسرے کے حقوق کی پوری رعایت کریں اورصالح خاندان ،پُر امن معاشرہ اور خداترس سوسائٹ کی تشکیل میں معمارانہ نے مہ داری ادا کریں۔حقوق اللہ کی ادا لیکی کے ساتھ ساتھ حقوق العباد میں زوجین کی ایک دوسرے پر بھاری ذمہ داریاں عائد ہوتی ہیں۔جن سے عہدہ برآ ہونے والا اللہ کامقرب بندہ کہلانے کامستحق ہوتا ہے۔ نکاح کیا ھے ؟

الغرض خداوندِ عالم نے مرداور عورت کی جنسی خواہشات کی پھیل کامحض ایک راستہ تعین فرمایا ہے۔ فطری لحاظ سے نکاح سب سے مضبوط ذریعہ محبت ہے۔ لیم ت<mark>رمحست ہما حشل النکا</mark>ح (این پادعن این عباس) اور جب انسانی قوئی،جسمانی ساخت اور

ان تمام کا نکاح کے ساتھ بہت گہرار بط نظر آتا ہے۔ بہر حال بیا یک الگ موضوع ہے جس کی یہاں گنجائش نہیں۔ مختفراً یوں کیئے..... نکاح نسل انسانی کی ترقی اورافزائش کا ذریعہ ہے۔نکاح عزت وعفت کی چادر ہے۔نکاح معاشرتی نظام کا

ستون ہے۔ نکاح پا کبازوں کا وطیرہ ہے۔ نکاح سے نصف ایمان محفوظ ہوجاتا ہے۔ ابوالبشر سیّدنا آ دم علیہ السلام نے فرمایا نکاح تمام انبیاء ورسل کاطریقد ہے۔نکاح خاتم الانبیاء سیدنامحدر سول الله صلی الله تعالی علیه وسلم کی سنت ہے۔

نسل انسانی کے سب سے بڑے خیرخواہ، سرایا رحت و رافت سیّدنا محد رسول الله صلی الله تعالیٰ علیہ وسلم نے اس سلسلہ میں

ا پٹی نورانی ہدایات سے سرفراز فرمایا ہے۔ فرامین رسول کا خلاصہ خصوصاً عوام کی آسانی کے پیش نظر صرف اُر دومیں حاضر ہے۔

نكاح ايك معاهده (رسول الله سلی الله تعالیٰ علیه وسلم) تنین آبیتیں پڑھتے (جو ہرخطبہ ُ نکاح میں پڑھی جاتی ہیں) رشتہُ نکاح قائم کرتے وقت رسول اکرم صلی الله تعانی علیہ وسلم قرآن مجید کی جوآیات و مبار کہ تلاوت فرماتے اور جو خطبہ دیتے وہ اس بات کو واضح کرنے کیلئے کافی ہیں کہ مرد وعورت کا بیربندهن خالص منشاءر بانی کےمطابق ہےاورمسلمان جوڑےاسے محض ذریعیہ عیش ونشاط کےطور پر بریانہیں کرتے بلکہ نکاح ایک نہایت اہم معاہدہ کی حیثیت رکھتا ہے جس کی بنیاد پرخدائی حفاظت میں سفرزندگی کے ایک ذرمدداران دور کا آغاز ہوتا ہے۔ مسلمان مرداورمسلمان عورت میدانِ عمل میں اُترنے ہے پہلے ہی اپنی خلقی کمزوریوں کا اعتراف کرتے ہیں اور شادی کے بعد حقوق الثداورايك دوسرے كى ذمەدار يوں اورا دائے حقوق كا خود بھى عبدكرتے ہيں اوراس بارے ميں خداوندِ عالم سے مدد بھى

میاں بیوی کی باہمی اُلفت خدا کی نشانیوں میں ہے ہے۔ان کی ایک دوسرے سے محبت ویگا تگت ہی گھر بلوامن وراحت کی بنیاد اور اساس ہے۔از دواجی تعلق میں ربّ تعالیٰ نے بیشار تھمت ومصلحت رکھی ہے جومختاج بیان نہیں۔قلبی سکون و اطمینان

جو گھر اسلامی انوار سے روشن ھو

معاشرتی خوشگواری اوراولا د کی شجیده ماحول میں بہتر سے بہتر داشت و پرداخت کیلئے زوجین کا ہرلحاظ سے مستعداور حق شناس ہونا

کتنا ضروری ہے یہ بتانے کی بات نہیں۔ایک خوشگواراور یا کیزہ خاندان معاشرہ کے کن کن پہلوؤں پراثر اندز ہوتا ہےاور اس کے ذریعیہ حسنات و برکات کے کتنے دروازے کھلتے ہیں اس کا انداز ہ اسلامی اصول معاشرت کی یا بندسوسائٹی میں رہ کر ہی ہوسکتا ہے۔اس کے برخلاف محض جسمانی لذت اندوزی اورتسکین جنسی کی بنیا دیرِ قائم کردہ مرداورعورت کے تعلقات جسے قرآن نے

<mark>مسافحی</mark>ن اور <mark>مسافحات</mark> (النساء:۲۵،۲۳) سے تعبیر کیاہے۔نسل انسانی کونتاہی وبر باوی کے قعر ندلت اوراُ خروی ذِلت و

ندامت اورخسران وعذاب کی راہ پرلگانے کے سوائیچھ نہیں۔

بیوی کیے حق میں شوھر کی ذمہ داریاں اسلام اپنے پیرودُں کوخا گلی اُمور میں بھی خدائی ہدایات کی روشنی عطا کرتا ہے۔مردوں کوائلی ذمہداریاں اورحسن اخلاق سکھا تا ہے اورعورتوں کوان کی مسئولیات اور تہذیب سے نواز تا ہے۔مردوں کومعا شرتی تعلیم دیتے ہوئے ربّ تعالیٰ کاارشاد ہے:

وعاشروهن بالمعروف فان كرهتموهن فعسى أن تكرهو اشيئا ويجعل الله فيه خيرا كثيرا

اورزندگی بسر کروا بنی بیو بوں کے ساتھ عمد گی ہے۔ پھرا گرنہ پسند کروانہیں تو صبر کرو

شايدتم نايسند كروكسي چيز كواور ر كاوى جوالله تعالى نے اس ميں (تمہارے لئے) خير كثير (النساء:١٩)

🏠 ایک صحابی (حضرت معاویه) نے رسول اکرم صلی الله تعالی علیہ وسلم سے سوال کیا، بیوی کا اس کے شوہر بر کیا حق ہے؟

ہے۔ مومن شوہر اپنی مومنہ بیوی سے نفرت نہ کرے۔ اگر اُسے اس کی ایک عادت اچھی نہیں لگتی تو دوسری اور عادتیں بن سیموںگی مصل السب ،

پیندآئیں گی۔ (مسلم،ابوہریہہ) ﷺ لوگو! سنو! عورتوں کیباتھ بہترسلوک کرنااس لئے کہ وہ تمہارے باس بمنز لہُ قیدی ہیں۔ان کیباتھ بختی صرف اس صور،

ہے ۔ لوگو! سنو! عورتوں کیساتھ بہترسلوک کرنااس لئے کہ وہ تمہارے پاس بمنز لہ قیدی ہیں۔ان کیساتھ بختی صرف اس صورت میں ماریر جہاں کی طرف سے کھلی ناف انی نااہ میں اگر وہ الیا کریں تو لان سریہ اتبدان کی خداد گاموں میں قطع تعلق کرلون

میں روا ہے جب ان کی طرف ہے کھلی نافر مانی ظاہر ہو۔اگر وہ ایسا کریں تو ان کے ساتھ ان کی خوابگا ہوں میں قطع تعلق کرلواور میں کہ وہ میں سے میں میٹ میں میٹنٹ کے میں اس کا رہی ہے گئے تھیں کہ میٹر میں تو میں میں میں کیا اس میں میں میں

ان کوا تنا ہی مار سکتے ہو جو بخت وشدید زخم کرنے والی (مار) نہ ہو۔ بھراگر وہ تمہارا کہنا ما نیں تو ان کوستانے کیلئے راستہ نہ ڈھونڈ و۔ سنو! سپھے حقوق تمہاری ہیو یوں کے تم پر ہیں اور پچھ تمہارے حقوق ان پر ہیں تمہاراحق ان پر بیہ ہے کہ تمہارا فرش ایسے لوگوں سے

نہ روند وائیں جن کوئم ناپہند کرتے ہواور تنہارے گھروں میں ایسےلوگوں کوآنے کی اجازت نہ دیں جنہیں تم ناپہند کرتے ہو۔ سنو! اوراُن کاحق تم پر بیہہے کہتم ان کواچھی طرح کھانااور کپڑاوو۔ (خطبہ ججۃ الوداع، ترندی عن عمر بن احوص)

🖈 جب آ دمی ایخ گھروالوں پر آخرت میں اجر پانے کی نیت سے خرچ کرتا ہے توبیاس کیلئے صدقہ بنتا ہے۔ (سیجین، ابوسعود بدری)

🖈 🔻 مسلمانوں میں اس آدمی کا ایمان زیادہ کامل ہے جس کا اخلاقی برتاؤ اچھا ہو اور اپنی بیوی کے ساتھ جس کا رویہ

لطف ومحبت كابور (ترندى،عائشه)

تم لوگوں میں اجھے، زیادہ حامل خیروہ ہیں جواپی ہویوں کے حق میں زیادہ اچھے ہیں۔ (ترندی، ابوہریرہ) تم لوگوں میں وہ آ دمی زیادہ بھلاہے جواپنی بیوی کے حق میں اچھا ہواور میں اپنی بیو بول کیلئے بہت اچھا ہول۔ (ترندی، عائش) میں تہمیں عورتوں کے بارے میں بھلائی کی وصیت فرماتا ہوں تم میری اس وصیت کو قبول کرو۔وہ پہلی سے پیدا کی تمکیں

اور پسلیوں میں سب سے زیادہ ٹیڑھی اوپر والی ہے۔اگر تو اُسے سیدھا کرنے لگے تو توڑ ڈالے گا اوراگرالیی ہی رہنے دے تو میرهی بی ره جائے گی۔ (صحیحین، ابو ہریه)

(مسلم کی دوسری روایت میں ہے)عورت پہلی سے پیدا کی گی ہے وہ تیرے لئے بھی سیدھی نہیں ہوسکتی۔اگر تو اس سے حسن معاشرت جا ہتا ہے توای حال میں گز ربسر کرا درا گرسیدھا کرنا جا ہے گا تو تو ڑ دے گا اور تو ڑ نا طلاق دینا ہے۔

🦟 👚 اُم المؤمنين عا مُنشەصدىقەرىنى اللەتعالىء نېافر ماتى بېي، بېس ايك سفر بېس حضور صلى اللەتغانى عليەرسلى كېمرادىقىمى تۇپىدل دوژ بېس ہمارا مقابلہ ہوا تو میں جیت گئی اور آ گے نکل گئی۔اس کے بعد جب میراجسم کچھ وزنی ہوگیا تو (اس زمانے میں بھی ایک بار)

ہمارا دوڑ میں مقابلہ ہوا۔اس ہارحضور ملی اللہ تعالیٰ علیہ وسلم جیت گئے اور آ گئے نکل گئے ۔اس وفت آ پ ملی اللہ تعالیٰ علیہ وسلم نے فر مایا ،

يتمهارى اس جيت كاجواب موكيا- (سنن الى داؤو، عائشه)

🖈 🔻 ما لک بن حویرث کہتے ہیں کہ ہم چندنو جوان خدمت رسالت و آب سلی اشعلیہ ہلم میں حصول وین کی غرض ہے ہیں روز رہے

جب آپ نے محسوں فرمایا کہ ہم گھر جانا چاہجے ہیں تو فرمایا،اپنے اہل وعیال کی طرف جاؤ،ان میں رہو،ان کو دین کی باتیں سکھاؤ اوران پرهمل كانتكم دو- (بخارى، ما لك بن الحويرث)

🖈 سیّد نا فاروقِ اعظم رضی الله تعالی عند نے اہل کوفہ کوفر مان لکھا کہا چی ہیو یول کوسور ہ نورسکھاؤ۔ (تفسیر قرطبی ،ج۱۱ص ۱۵۸) نیک ہیوی دنیا کی عظیم ترین نعمت ہے۔مسلمانوں کو ہیو یوں کے حقوق کی رعایت کا پابند کیا گیا ہے اوران کی ضرور بات ومطالبات

(جوشرعی حدود کے اندر ہوں) کا ذ مہ دار بنایا گیا ہے۔اخلاق ومروت،صبر وحمل، داد و دہش، جمدردی وعمگساری اورحتی الا مکان اچھی خوراک،اچھے لباس اور سامانِ آ رائش و زینت کے سب سے زیادہ حقدار بیوی بچے ہی ہیں۔مرد پر ماں باپ کے بعد سب

ہے برواحق بیوی بچوں کا قرار دیا گیاہے۔

امام غزالی علیه الرحمة نے احیاءعلوم الدین میں آواب معاشرت اور ان اُمور کا جوز وجین کے تعلقات کی بہتری کیلئے ضروری ہیں

تغصيلا ذكركيا ہے۔اس باب ميں شو ہركيليج بچھامور ميں اعتدال اورا دب كالحاظ ركھنا لا زمى قر ارديا ہے اور ہرا يك كوقر آن وحديث

کے دلاک سے حزین فرمایا ہے۔

公

公

فتم ہے محمد (سلی الله تعالی علیه دسلم) کے خدا کی۔ اور جب ناخوش رہتی ہوتو کہتی ہوفتم ہے ابراہیم (علیہ السلام) کے خدا کی۔

حضرت عائشہ رضی اللہ تعالی عنہانے کہا، آپ بجا فرماتے ہیں۔ واللہ میں حالت غضب میں فقط آپ کا نام ترک کرتی ہوں۔

سکویا بیوی کی خفکی اور ناراضکی پرصبر کی تعلیم خود معلم انسانیت سلی الله تعالی علیه وسلم نے دی ہے۔

وعوت ولیمدسنت ہے۔خود سرورد وعالم صلی اللہ علیہ وہلم نے جب حضرت صفید دخی اللہ عنہا سے نکاح فرمایا تو خد جدا اور مسقو سے

دعوت ولیمدکی مشهور صحابی رسول حضرت عبدالرحمٰن بن عوف رضی الله عنه خدمت بنبوی میں حاضر ہوئے ۔حضورا قدس ملی الله تعالیٰ علیه وسلم

نے ان پرزردی کا نشان دیکھا۔ تو یو چھا کہ بیکیا ہے؟ وہ عرض گز ارہوئے کہ میں نے ایک عورت سے نکاح کیا ہےاور کھجور کی مختصلی

برابر سونا مقرر کیا ہے۔حضور اقدس ملی اللہ تعالی علیہ وسلم نے ارشاد فر مایا، خدا سخھے مبارک کرے، ولیمہ کرؤخواہ ایک ہی بکری

سفر زندگی میں ہموار ہونا ہرفتم کے مراحل آتے ہیں۔اس وفت زوجین کی ذمہ داری ہے کہ ایک دوسرے کا لحاظ قائم رکھیں۔

(1) آداب وليمه

(٢) جُسنِ معاشرت

(٣) خوش كلامي اور مزاح

(٤) تدبير و حكمت

ا پچھے برتاؤ فرمایا کرتے تھے۔ اُم المؤمنین حضرت عائشہ رضی اللہ تعالیٰ عنہا کے ساتھ آپ کا دوڑ لگانا اس کا ثبوت ہے۔

اسی طرح درواز ہ کے کواڑ کے پاس خود کھڑ ہے ہوکراپنی آڑ میں اُم المؤمنین کوحبشہ کے کرتب دکھانے والوں کے کرتب دکھانا بھی

احادیث میں آیا ہے۔حضرت لقمان رضی اللہ تعالی عنہ کا قول ہے عاقل کو جا ہے کہ اپنے گھر میں بیچے کی طرح اور قوم میں شانِ مردا نہ

کیساتھ رہے۔سیّدنا فاروق اعظم رسی اللہ تعالیء فرماتے ہیں مردکوا پنے گھر میں بیچے کی طرح رہنا جا ہے اور جب اس سےمطالبہ ہو

تو مرو ہوجائے۔اپنی رفیقدُ زندگی کے ساتھ پیجا سخت گیری، تندخوئی اور متکبراندروتیہ پُر سکون خانگی ماحول کو غارت کردیتا ہے۔

اہل خانہ کے ساتھ خوش خلقی اور اخلاق مندی اس حد تک ہونی جاہئے کہ وقار و ہیبت قائم رہے۔ نہ یہ کہ زن مُر پد بن کر

بیوی کے اِشاروں ہی پر ناچتار ہے۔ بیزہایت اہم ہدایت ہے۔ دورِحاضر کے نوجوانوں بالخصوص جس سے ناواقف ہوتے ہیں اور

نیتجتًا اپنے دیگر واجبات سے انحراف کرتے ہیں۔معاشر تی زندگی میں بیوی کیساتھ پیار ومحبت ،لطف ومروت اس اعتدال کیساتھ ہو

امامحسن بصری رحمة الله تعالیٰ علیہ فر ماتے ہیں ، جو محض اپنی زوجہ کا اثنا تا بعدار ہوجائے کہ وہ جوجا ہے وہ*ی کرے تو* اللہ تعالیٰ اس محض کو

دوزخ میں اوندھا گرادےگا۔ جو محض جورو کا غلام ہو گیا وہ ہلاکت میں چلا گیا۔اس لئے کہاللّٰد تعالیٰ نے تو بیوی اس کی ملک اور

گھرانی میں دی تھی اور اس نے اپنی بدعقلی سے خود کو بیوی کی غلامی میں دے دیا۔ اسلام نے شوہر کوستیداور آقا قرار دیا ہے۔

امام شافعی علیہ الرحمۃ کے فرمودات میں ہے کہ عورت کے ساتھ محض عزت ادر نری کا برتا و کرنے والا بالآخر اس کے ہاتھوں

ذ کیل ہوجا تا ہے۔حضرت لقمان رہنی اللہ تعالیٰ عنہ کے نصائح میں بیہ بات بھی تھی ، بیٹے! بری عورت سے بچنا کہ وہ تجھے وقت سے پہلے

بوڑ ھا کردے گی اورشربرعورتوں ہے کنارہ کش رہنا کہ وہ بھی جھے ہے کسی نیک کام کی فرمائش نہیں کریں گی اور نیک بخت عورت کے

حق میں خدا سے ڈرتے رہنا۔ رسولِ اکرم صلی اللہ تعالی علیہ وسلم نے بری عورت کو ایک بلا فر مایا ہے۔حضور صلی اللہ تعالی علیہ وسلم نے

بری عورت کی خاصیت بیان کی کہ جب مرداس کے پاس جائے تو بدز بانی کرے، گالی دے اور جب موجود ند ہوتو خیانت کرے۔

امام غزالی ملیارحه فرماتے ہیں ،عورت میں دوچیزیں ہوتی ہیں۔ایک برائی دوسری کمزوری۔اس کی برائی کاعلاج تذبیر وحکمت اور

ز جروتو بخ ہےاور کمزوری کاعلاج دل بنتگی اور رخم ہے۔ ہرآ دمی کوعورت کی خصلتوں کے لحاظ ہے اس کے ساتھ رویہ رکھنا چاہئے۔

لطف ومروت، پیار ومحبت کے ساتھ درشت کلامی اورنصیحت کا ملح فی الطعام کی حیثیت رکھتا ہے۔

گھروالوں کےساتھ ہنی خوشی کےساتھ رہنا بھی اسلامی معاشرت کامطالبہہے۔

كەشرىيىت دمروت كےخلاف امور پرخفگی اورغضب كااظهاربھی ہوتارہے۔

رسولِ اکرم سلی الله تعالی عابیہ پہلما پنی بےمثال عظمت وجلالت کے باوجود اُمہات المؤمنین کےساتھوان کی عقل اور مزاج کےمطابق

بیوی کے تعلقات کے مابین ایک طرف جن امور میں خرابی کا اندیشہ نظر آئے اس سے مرد کو عافل نہیں ہونا جاہئے۔

دوسری طرف بدگمانی اورعورت کے پوشیدہ معاملات کی زیادہ کر پینہیں کرنی جاہئے ۔رسولِ اکرم صلی اللہ تعالیٰ علیہ وہلم نے عورت کے

خفیہ اُ مور کے دریے ہونے نیز سفر وغیرہ ہے آگران کے پاس احیا نک چلے جانے ہے منع فرمایا ہے۔مولائے کا مُنات علی مرتقعٰی

رضی اللہ تعالی عنہ فرماتے ہیں، بیوی سے زیادہ شرم و حیاء نہ کرو۔ ایسا نہ ہو کہ تمہاری اسی غیرت سے وہ بدنظن ہوجائے۔

اگر چہ غیرت اپنے موقع ومحل پر انچھی چیز ہے۔ واقعہ معراج بیان فرماتے ہوئے حضور اقدس صلی اللہ تعالیٰ علیہ وسلم کو بتا یا گیا کہ

یے کل حضرت عمر (رضی الله تعالیٰ عنه) کا ہے۔حضور صلی الله تعالیٰ علیہ وسلم نے بیان کرنے کے بعد فرمایا، میں نے اس میں واخل ہونا جا ہا

(٥) غيرت ميں اعتدال

نەكرنے لكيس، جلدلوٹے كى فكر كريں۔

(٦) نفقه میں اعتدال

نداتنی سخاوت کداسراف میں داخل ہوجائے اور نداتنی تنگی کہ بخل شار ہو۔ارشا دِربّ ہے:

رهمه: کهاواور پیواور فضول خرچی نه کرو . (اعراف: ۳)

ترجمہ: اور ند بنالوا بین ہاتھ کو بندھا ہواا پی گردن کے إردگرداور نہ بی اس کو بالکل کشارہ کروو۔ (اسراء: ۲۹)

انال وعیال پرخرج ہونے والا مال اور دولت بھی موجب اجروثو اب ہے۔ فر مانِ رسولِ اکرم سلی اللہ تعالیٰ علیہ وسلم ہے، ایک وہ دِینار

جے تونے جہاد میں خرچ کیا' ایک وہ جے غلام آزاد کرنے میں خرچ کیا' ایک وہ جے کئی مسکین پرصد قد کیااورایک وہ جے نے تونے ا ہے اہل (بیوی بچوں) پرخرچ کیا۔ان میں سب سے زیادہ تو اب اس دینار کا ہوگا جواہل وعیال پرخرچ ہوا۔ (مسلم،ابوہریة)

ستیدنا علی مرتضٰی رضی الله تعالی عند کی چارصا جزاد بال تھیں۔ آپ ان میں سے ہرا یک کیلئے ہر چار روز میں ایک دِرہم کا گوشت

خرید دیا کرتے تھے۔ابن سیرین فرماتے ہیں، حاہیے کہ (وسعت ہوتو) ہر ہفتہ گھر والوں کیلئے فالودہ (یاموجودہ دور میں حلوہ یا کوئی بھی میٹھی غذا) کا انتظام کردیا کرے۔مردکو چاہئے کہ بیوی کو تھم دے کہ بچاہوا کھانا خیرات کردیا کرے اگر چہ بیاد فی خیرات ہے۔

عورت اس قتم کی خیرات اجازت کے بغیر بھی کرسکتی ہے۔مسلمان شو ہرکوا پنے اہل وعیال کی پرورش حلال مال ہے کرنی چاہئے۔ الیهانه ہوکدائی بیوی اور بچوں کی ناروا خواہشات کی تکیل میں حلال وحرام کا فرق فراموش کر کے معصیت میں جا پہنچے۔

بیوی اگر روزہ،نماز اورطہارت وغیرہ کے مسائل واحکام سے ناواقف ہوتو اُسے ان چیزوں کی تعلیم دینا بھی شوہر کا ذمہ ہے۔

(۷) مرد کی ذمه داریان مرو کی ذمہ دار یوں میں بیجی ہے کہ ان ایام اور حالات کے مسائل سیکھ لے جن میں بیوی کی صحبت سے احتر از ضروری ہے۔

ارشادِربِّ العالمين ہے: <mark>قبوا انفسيکم واهليکم نارا</mark> خودکواوراپے اٹل کونارِجہنم ہے بچادَ۔اس ہے بِتا چلا کہ شوہرکو ا پنی زوجه کی دینی گلهداشت،اعمال حسنه کی ترغیب اور برائیول سے اجتناب کرانا بھی ضروری ہے۔اگر شو ہرخود اتناعلم نہیں رکھتا

تواس كانتظام كرے۔

(۸) مساوات اور برابری ا گرمردگی بیویاں رکھتا ہوتو جاہئے کہان میں عدل کا برتاؤ کرے۔ بینہ ہو کہا یک کی طرف زیادہ مائل ہوکر دوسری کی حق تلفی کرے۔

سفرمیں جانا ہوتو قرعدا ندازی کر کے جس کا نام نکلے اُسے ہمراہ لے جائے یا باری مقرر کرے۔شب باشی کیلئے باری متعین کرے۔

ہیو یوں کے درمیان نا انصافی اور عدم مساوات کرنے والا قیامت کے دن اس حالت میں اُٹھایا جائے گا کہ اس کا نصف بدن

ا یک طرف کو جھکا ہوگا۔ دا دودہش ،لباس وخوراک اور رہائش سے ہرشے میں برابری کا برتاؤ ہونا چاہئے۔

(٩) مصالحت

خدانخواسته اگر زوجین میں مجھی ایسا اختلاف واقع ہوجائے کہ کسی کو درمیان میں لائے بغیر حارہ کار نہ ہو۔ تو ایک با تدبیر، متدین مخص پنج کی حیثیت سے شو ہر کے خاندان سے اوراہیا ہی ایک مخص بیوی کے خاندان سے ل کرز وجین میں صلح کروادیں۔ الله تعالی فرما تاہے:

ان يريدا اصلاحا يوفق الله بينهما (الساء:٣٣)

اگروہ دونوں ﷺ صلح کرانے کاارادہ کریں گے تواللہ تعالیٰ میاں بیوی کے درمیان موافقت پیدا کردے گا۔

اس بارے میں پنچوں کوحق وانصاف ہے پہلے اس بات کا جائز ہ لینا ضروری ہے کہ دونوں میں غلطی جس کی بھی ہواس کی اصلاح پر

توجہ دیں۔عورت اگرنماز نہ پڑھتی ہوتو شو ہراس ہے اس بات پرز بردستی اور بختی کرسکتا ہے۔ یونہی تمام لازمی دینی اُمور ہیں۔

(۱۰) آداب صحبت

حیاءمسلمان کا زیور ہےاوراُ سے کسی حال میں جدانہ ہونا چاہئے۔ بیوی سے جمبستری کرتے وقت بھی اسلام باحیا تعلیم فرما تا ہے۔

متحب ہے کہ محبت بسم اللہ سے شروع کرے اور بیدوعا پڑھا۔

ٱللُّهُمُّ اجْنُبُنِي الشَّيُطُنَ وَجَنِّبِ الشَّيُطُنَ مَا رُزَقُرتَنَا

بعض بزرگوں نے انزال کے بعد دل میں یہ پڑھ لینے کوبھی لکھاہے۔

اَلْحَمَدُ لِلَّهِ الَّذِي خَلَقَ مِنَ الْمَآءِ بَشَرًا فَجَعَلَه ' نَسَبًا وُصِهَرًا (الْرَقَانِ:٥٣)

صحبت کے دوران جسم پر جا در وغیرہ ضرور ہونی جائے اور صحبت سے پہلے ملاعیت کا بھی حدیث یاک میں حکم آیا ہے۔

ا پٹی طمانیت ِ خاطر کے ساتھ بیوی کے اطمینان کا بھی لحاظ کرنا آ دابِ صحبت میں داخل ہے۔ بعض علماء نے شب ِ جمعہ میں صحبت کو متحب فرمایا ہے۔ نکاح کے بعدعورت کی عفت و پاکیزگی کا نگہبان شوہر ہوتا ہے۔اس لئے محبت میں اپنی طلب کے ساتھ

اس کی خواہش کا احتر ام بھی ضروری ہے۔ایام چیف وغیرہ میں جن میں صحبت نا جائز ہے کہتے ہیں کہ اس زمانہ میں صحبت سے

اگراولا دہوئی تواس کوئیذام کا مرض ہوسکتاہے۔

جنابت کی حالت میں بال اور ناخن وغیرہ نہیں کٹوا نا چاہئے۔

صحبت سے فارغ ہوکر پیشاب کر لینااوراعضاء کودھولینا، وضوکر لینااچھاہے۔ بہتر ہے کیٹسل جنابت سے جلداز جلد فارغ ہولے۔

اچھی تعلیم وتربیت دے دغیرہ وغیرہ۔

فان اطعنكم فلا تبغوا عليهن سبيلا (التاء:٣٣)

(11) گیارہواں ادب میہ ہے کہ صرف لڑ کے کی پیدائش پرخوشی اورلڑ کی کی وِلادت پراظہارِ رنج نہ کیا جائے۔اولا دے ہونے پر

واہنے کان میں اذان اور بائیں میں إقامت کے، اچھا نام رکھے، عقیقہ کرے، بولنا شروع کرے تو پہلے لا اللہ الا اللہ سکھائے،

(۱۲) بارہواں ادب یہ ہے کہ اگرز وجین میں موافقت کی کوئی شکل باقی ندرہ جائے اور علیحد گی ناگز سر ہوجائے تو شریعت کے

مطابق ایام طهر میں ایک ایک طلاق دے۔ اگر بیوی اطاعت شعار ہوتو بلاوجہ اُسے ایذاء دینے کیلئے طلاق کا قصد نہ کرے۔

کیونکہ طلاق بوفت ضرورت مباح ضرورہے، مگراییا ناپندیدہ مباح ہے جس کا اگر کوئی شوہر غلط استعال کرتا ہے تو خدا کاعرش كانب جاتا ب_ارشادرب العالمين ب:

اہل خانہ صالحیت، نیکی اور پر ہیز گاری کی مثال بن سکیس۔

شوھر کے حق میں بیوی کی ذمه داریاں

جس طرح ایک نے خاندان کی تشکیل میں شوہر پر متعدد ذمہ داریاں عائد ہوتی ہیں اس طرح بیوی پر بھی بہت ہے اُمور

لا زم ہوتے ہیں۔اسلام نے زن وشو ہر دونوں کی قانون ،اخلاق اور تہذیب سے رہنمائی کی ہے۔حقیقت بیہے کہ ہرشادی شدہ جوڑا

ا گرا پئی اپنی حیثیت اورمسئولیت سے واقف ہو جائے اور شو ہر، بیوی دونوں اپنے گراں قدرمنصب اوراس کی بحسن وخو بی ادائیگی

کے دنیوی واُ خروی فوا کدہے آشنا ہوجا ئیں تو بیشتر خانگی تناز عدکا خاتمہ ہوجائے۔

عورت کسی مرد کی زوجیت میں آتی ہے تو گویا خدا ورسول کی اطاعت کے بعد اس مرد کی اطاعت کا ذمہ قبول کرتی ہے۔

جس طرح مرد نکاح کے ذریعہ اس عورت کا والی ونگراں بنتا ہے اور اس کی ہمہ جہتی ضروریات کی کفالت قبول کرتا ہے۔

آييج پہلے اس سلسله ميں ارشا دات رسول ا كرم سلى الله تعالى عليد سلم سے روشنى حاصل كريں _

🖈 🔻 عورت جب کہوہ یا نچوں وفت کی نماز پڑھے،رمضان کےروزے رکھےاورا پنی شرمگاہ کی حفاظت کرےاورا پیخ شو ہر کی

اطاعت کریے تو وہ جنت کے درواز ول میں ہے جس دروازے سے جاہے داخل ہو۔ (مقلوۃ عن انس)

🤝 نبی کریم صلی الله علیه دسلم سے بوچھا گیا کون می بیوی سب سے بہتر ہے؟ آپ نے فرمایا کہ وہ بیوی جواسینے شو ہر کوخوش کر ہے

جب وہ اس کی جانب دیکھے۔اطاعت کرئے جب وہ اسے تھم وےاوراپنے اوراپنے مال کے بارے میں ایسارویہا ختیار نہ کرے

جوشو ہر كونا ليند ہو۔ (نسائى عن انى ہريه)

🖈 🔻 حضرت ثوبان رضى الله تعالى عنفر ماتے ہیں ہم رسول الله صلى الله تعالى عليه وسلم كيساتھ سفر ميس تنے كه آيت والذين يسك فيزون

السذهب والفضية البع نازل بهوئى توجم مين سي بعض نے كہا كرسونا چاندى جمع كرنے كے بارے ميں توبيآ بيت أثرى۔

جس معلوم ہوا کہ اس کا جمع کرنا پسندیدہ نہیں ہے۔اگر ہمیں پتا ہوجائے کہ کیا جمع کرنا بہتر ہے تو اُسے جمع کرنے کی سوچیں۔

رسول الله صلی الله علیه وسلم نے فر مایا ،سب سے بہتر ذخیرہ خدا کو یا دکرنے والی زبان ،شکرالہی کے جذبہ سے معمور دل اور نیک بیوی ہے جودین کی راہ طے کرنے میں شوہر کی معاون بنتی ہے۔ (ترندی بثوبان)

حضرت اساء بنت یز پدفرماتی ہیں، میں اپنی ہم عمرلڑ کیوں میں ہیٹھی تھی کہ رسول اللہ صلی اللہ تعالیٰ علیہ وسلم کا وہاں سے گز رہوا۔

آپ نے ہمیں سلام کیااور فر مایا ہتم اچھاسلوک کرنے والے شوہروں کی ناشکری ہے بچو! پھرفر مایاتم عورتوں میں ہے کسی کا بیرحال

ہوتا ہے کہا ہے والدین کے گھر عرصۂ دراز تک کنواری بیٹھی رہتی ہے پھراللہ تعالیٰ اُسے شوہر دیتا ہے اوراس ہے اولا دہوتی ہے

پھروہ کسی بات پرغصہ ہوتی ہےتو شو ہرہے یوں کہتی ہے مجھ کو تجھ ہے کوئی آ رام نہیں ملا۔ تونے میرے ساتھ کوئی احسان نہیں کیا۔

(الادب المفرد)

عورت پرسب سے براحق اس کے شوہر کا ہاور مرد پرسب سے برواحق اس کی مال کا ہے۔ (متدرک عالم ،عائش) ا گریس کسی کوکسی مخلوق کے بجدے کا حکم ویتا تو عورت کو حکم دیتا کہا ہے شو ہر کو بجدہ کرے۔ (نزندی، ابو ہریرہ) جوعورت اس حالت میں ونیاسے جائے کہاس کا شوہرراضی اورخوش ہو وہ جنت میں جائے گی۔ **خلاف ِشرع**امور کےعلاوہ بیوی کو ہر بات ہیں شو ہر کی اطاعت وفر ما نبر داری واجب ہے۔امام غز الی علیہ ارحمۃ واقعہ قل کرتے ہیں کہ دور نبوی میں ایک مخص سفر میں گیا ہوا تھا اور بیوی کو تھم دیا تھا کہ میری عدم موجودگی میں بالا خانے سے نیچے نہ اُتر نا۔ اس اثناء میں اس عورت کا باب سخت بیار ہوا۔عورت نے خدمت نبوی میں بالا خانے سے اُتر کر باپ کے گھر جانے کی اجازت منگوائی حضور نے فرمایا اینے خاوند کی اطاعت کر۔ پھرخبر ملی کہ اس کے باپ کا انتقال ہوگیا۔ اس نے جانے کی اجازت جاہی۔ فرمایا شوہر کی اطاعت کر۔ الغرض باپ کی جہیز و تعفین بھی ہو تنکیں گروہ شوہر کی اطاعت کے خلاف مکان سے باہر نہیں گئی۔ رسول خداسلی اللہ تعالی علیہ وسلم نے کہلایا کہ تو نے جوابے شو ہرکی اطاعت کی اس کی وجہ سے تیرے باپ کورب تعالی نے بخش دیا۔ (احياءعلوم الدين ءالغزالي) امام غزالی رحمة الله تعالی عليه حضرت عاكشهرض الله تعالی عنهاكی روايت بيان فرماتے بين ، ايك جوان عورت خدمت نبوي ميں حاضر جو كی۔ عرض کیا میارسول الله صلی الله تعالی علیه دسلم! میں جوان ہوں ،لوگ مجھےعقد کا پیغام دیتے ہیں اور مجھے شادی کرنا پسند نہیں ۔آپ فر ما نمیں كه عورت پرشو ہركاكياحن موتا ہے۔آپ نے فرمايا، اگر بالفرض شو ہر كے سرے يا دُن تك موادار پيپ مواورعورت أے حالے، چر بھی اس کاشکر سیا دانہ کر پائے گی۔اس نے عرض کیا کیا میں تکاح کراوں؟ فرمایا، تکاح کرنا بہتر ہے۔اس طرح فنبیلہ تحتم کی ایک عورت کا واقعہ سیّد ناابن عباس رضی الله تعالیٰ عنها کی روایت سے نقل کرتے ہیں۔ **عورت نے خدمت رسالت ،آب سلی اللہ تعالی علیہ وسلم میں آ کرعرض کی ،ابھی میری شا دی نہیں ہوئی ہے، میں نکاح کرنا جا ہتی ہوں۔** آپ بتا ئیں کہ شوہر کاحق کیا ہے؟ آپ نے فرمایا، شوہر کا ایک حق سے ہے کہ اگروہ اونٹ کی پشت پر بھی حاجت کیلیے طلب کر ہے تواس سے انکار نہ کرے۔ایک حق بیجی ہے کہ اس کے گھر کی کوئی شے بغیرا جازت کسی کونیدے اورا گردیجی تو بھوکی پیاسی رہے گ مگرروز ہ تبول نہ ہوگا اورا گراہے گھرے شوہر کی اجازت کے بغیر نکلے گی توجب تک گھر لوٹ کراہے اس فعل سے توبہ نہ کرے گی ، فرشتے اس پرلعنت کرتے رہیں گے۔ عورت کا مطلب ہی چھپائی جانے والی چیز ہوتا ہے۔اس لئے اس کیلئے سب سے زیادہ پُر امن جگہ گھر کی جار دیواری ہے۔ قرآن مجيد كاارشاد ب:

وقرن في بيوتكن ولا تبرجن تبرج الجاهلية الاولى (الاتراب:٣٣) اورتفهرى ربوايي گفريس، اپني آرائش كى نمائش ندكرو، جيس ابق دور جابليت بيس رواج تھا۔

اس لئے عورت کی نماز گھر کی اندرونی کوٹھری میں باہری حصہ مکان اورآ تگن کی بہنسبت زیادہ مقبول وستجاب قرار دی گئی ہے۔

حضرت اساء بنت خارجہ فزاری جب اپنی بیٹی کو نکاح کے بعد گھرے رُخصت کرنے لگیں تو اُسے اس طرح نصیحت کی اور اُسے شوہر کے ادب و احترام کا سبق سکھایا۔ فرمایا، بیٹی! جس گھر میں تو پیدا ہو کی تھی اب یہاں ہے تو نکل رہی ہے۔

اب تجھےا یہے بستر پر جانا ہے جس سے تو واقف نہیں تھی۔اب تجھےا یہے آ دمی کے پاس رہنا ہے جس سے پہلے تیرا کوئی تعلق نہیں تھا۔

س ! اگرتواس کی مچی کنیز بن کررہے گی، تو وہ بھی تیرے غلام کی طرح رہے گا۔ اپنی طرف سے اس کے پاس نہ جانا کہ

تجھ سے نفرت کرنے لگے اور نہاس سے دور دور رہنا کہ مختبے فراموش کردے بلکہ وہ تیرے پاس ہوتو اس کے قریب ہونا اور ا گرعلیحدہ رہےتو وُ ورر ہنا۔اس کی ناک اور کان اور آئکھ کا لحاظ رکھنا کہاس کی ناک کو تجھ سے خوشبو،اس کے کان کوخوش گفتاری اور

اس کی آنکھ کو تھے میں کشش اوراجھی بات ہی ملتی رہے۔

ن**یک** بیوی کی دنیااس کا شوہراوراس کا گھریار بال بیچے ہی ہوتے ہیں۔شوہر کی عزت وآبرو، مال و دولت کی حفاظت وصیانت ا چھی ہیوی کی نشانی ہے۔ حیادار عورت کی آواز اور اس کا جسم شوہر کا دوست یا کوئی اجنبی پہچانے اس سے بچنا چاہئے۔

اگر بدرجہ مجبوری گھرے باہر جانا ناگز ہر ہونؤ سادےاور غیراہم کپڑوں ہیں ڈھک حبیب کر جائے۔راہتے میں رُک کرکسی ہے بات ندکرے ہرحال میں شو ہرکواپیے تمام رشتہ داروں پرمقدم رکھے۔اس کی برائی سے زبان آلودہ ندکرے۔شوہر کے رازوں کو

قیمتی امانت سمجھے۔نماز ،روز ہے، تلاوت اوروطا کف واَوراد میں دل لگائے اورا پنے ساتھ شو ہر کے حق میں بھی دعائے خیر کرے۔ ملت کی پاکباز بیٹیوں سے فقیر بدرالقادری عرض گزارہے _{ہے}

تو قدر کر، مری دختر! اس اینے شوہر کی جو تیری عفت و عصمت کا پاسباز بنا مثلِ بتول کوئی حیدر سا خاندان بنا تو عصر نو کی خواتین پر نه شیدا ہو

> ان ہدایات کی روشنی میں اسلام وہ صالح معاشرہ تشکیل دینا جا ہتاہے جو ہرخداد شمن سوسائٹ کے بالمقابل خدائی دیوار بن کر کھڑا ہوسکے۔

﴿ محداحه مصباحياستاذ الجامعة الاشرفيه مباركيور ﴾

بسم الله الرحمٰن الرحيم

حامدا ومصليا

اس عالم رنگ و بو میں مه وخورشید کی درخشانی، در باؤں کی روانی، موجوں کی طفیانی، ستاروں کی تابانی، سیاروں کی گردش،

کشادہ فضاؤں اور جنگلوں کی نیرنگیاں مجھی پچھ نگاہوں کے سامنے اپنی حیرت انگیز رفتار کے ساتھ گزرتے رہتے ہیں ۔لیکن کیا

ہیسب کچھ صرف بخت وا تفاق کا کرشمہ ہے؟ نہیں ہرگز نہیں ۔ کا نئات میں جو کچھ ہور ہاہے ایک قا در وتو انا ہستی کے ہریا گئے ہوئے

مسلسل ومربوط نظام کے تحت ہور ہاہے۔حسن ازلی نے جب جا ہا کہ اس کی پرستش کی جائے ،اس کی مدح وستائش اور حمد و ثنا کے

نغے سنائے جائیں۔اس کے جلوؤں سے دیدہ ودل آباد ہوں اوراس کے عشق وعرفان سے قلب وروح کا اضطراب وقر اربر پاہو

تواس کا ئنات کورنگ ظہور بخشا اور اس میں اپنے جلوؤں کو بوں عام کیا کہ چثم بینا ہوتو دیکھے، گوش شنوا ہوتو ہے، دل قابل ہو

تولطف اندوز ہو۔ پھرایک وقت تک اس جہان بوقلموں کے قیام اوراس کی انواع گونا گوں کی بقاء کا بھی ایک حکیمانہ نظام کے تحت

والسماء بنينها بايد وانا لموسعون ٥ والارض فرشنها فنعم الماهدون ٥

ومن كل شئ خلقنا زوجين لعلكم تذكرون ٥ (دُرِيْت:٥١٠٥٩)

ترجمه: اورآسان كوجم نے تو تول سے بنايا اورجم وسعت دينے والے بين اورز مين كوجم نے فرش بنايا

توجم کیا خوب بچھانے والے ہیں اور ہر چیز ہے ہم نے زوجین (جوڑوں) کو بنایا تا کہتم وصیان دو۔

نسلوں کی افزائش، اکتثاف و شخفیق کی کوشش، ثقافت و تدن کے جلوے، کو چہ و بازار کے ہنگاہے، کاخ و ایوان کی زند گیاں،

انتظام فرمايا_

اس سے وسیع و نیامیں سراغ پانے والی ہے۔ بیزین جے ہم جامر محض سجھتے ہیں قرآن حکیم بار باراس کی موت وزیست کی بات کرتا ہے اب تک ہم اسے ایک مجازی تعبیر سے زیادہ نہ بچھ سکے۔لیکن غور کرنے پرمعلوم ہوتا ہے کہ یہاں بھی حیات وموت کا اک حقیقی مفہوم كارفرما إن شاء الله كل كالمحقق اس بسط وتفصيل كيساته طشت ازبام كركا-**نوعِ** انسانی جوحسن ازل کا نادرا بتخاب ہے جسے کسی اور کی زندگی کیلئے نہیں ، خاص اپنی ہندگی اپنی پرستش اورا پنے فیضانِ عشق کیلئے ملا اعلیٰ میں اعلان عام کے بعد پیدا کیا ہے۔جوڈ راؤن کے فلسفدار تقاء کے تحت حیوانات کی ترقی یا فتہ شکل نہیں بلکہ خاص مستقل طور پر قلم قدرت کانقش جمیل ہے۔اس کی بقا کیلیے بھی از واج و تناسُل کاعمل پیہم خود خالق فطرت کے نظم مسلسل کے تحت جاری ہے۔ ومن أياته أن خلق لكم من انفسكم أزواجا لتسكنوا اليها وجعل بينك مودة ورحمة (١٣٩٣) ترجمہ: اس کی نشانیوں میں سے سیھی ہے کداس نے تمہاری بی متم سے تہارے جوڑے بنائے تا کدان ہے مہیں قرار حاصل ہوا در تمہارے درمیان مہر ومحبت پیدا کر دی ہے۔

ان آبات کی وسعت بیکراں کو اُردو ترجمہ میں منتقل کرناممکن نہیں۔ ایک شب ان کے معانی پرغور کرنے کی سعادت ملی

تو ایک جہانِ رنگارنگ نظر آیا۔ گذشتہ دنیا نے ہر چیز ہے زوجین کی تخلیق کامفہوم کچھاور ہی سمجھا تھالیکن اکتشاف و تحقیق کا دائر ہ

جوں جوں کشادہ ہوتا جار ہاہے۔ بہت سے قر آنی مفاہیم جن کومجازات و کنایات کی شکل میں سیجھنے کی کوشش کی گئی تھی ان کے حقیقی معانی

منکشف ہوتے چلے جارہے ہیں معروف حیوانات کے دائرہ سے نکل کراب تک کم از کم نباتات میں رشتہ از دواج کاراز عام چکا ہے

ان میں نرومادہ کی صنفوں کا وجودان میں ہراک کا دوسری طرف میلان ، دونوں کا اختلاط، پھران ہے ایک نے وجود کی نمود کا تجزیبہ

ایک محسوں حقیقت بن چکا ہے جس سے معلوم ہوا کہ بقائے انواع کیلئے یہاں بھی تزاوج و توالد کا سلسلہ جاری ہے۔

خلاقِ کا ئنات کی پُر حکمت کارسازیوں کی انتہانہیں۔ابھی تک دنیانے یہ سمجھا ہے کہ حیوانات صرف وہی نہیں جن کو گذشتہ دور کا

انسان سجھتا تھا بلکہ یہ نبا تات بھی حیات واحساس کے پُرشور ہنگاموں ہے لبریز ہیں۔ میں سجھتا ہوں کہ کل کی تحقیقی حیات وموت کا

وسعتِ از دواج

ح**یوانات** و جمادات کی تخلیق تو منافع انسانی کیلئے ہوتی ہے۔ وہ انسانی زیست کا سامان بنتی ہے اوراس کے خالق کی ذات اور قدرت وتحمت کی معرفت کا ذریعه بھی فکراورعبرت وبصیرت کامل بھی لیکن انسان تو غالق کی بندگی اورز مین الہی کی ذ مدداری کیلئے

منتخب ہوا ہے۔اس لئے اسے عقل و دانش علم وعمل، دل و د ماغ اورجسم و روح کی بے پناہ توانا ئیوں اور گونا گوں کمالات سے

نوازا گیا ہے اب جواس کی بقائے نوع کا انتظام کیا گیا ہے اس میں بلندی وامتیاز، طہارت واختصاص اورشرافت و پا کیزگی کا

بوری طرح لحاظ رکھا گیاہے۔ ا یک طرف اسے عقل وتمیز دے کروسیع قوت وا مختیار ہے سرفراز کیا گیا ہے تو دوسری طرف اس کے منصب رفیع کے تحفظ کیلئے

شہوانی آزاد یوں اور حیوانی پستیوں کی ست بڑھنے سے پابندیاں بھی عائد کی گئی ہیں۔

وہ انسانیت اور شرف آ دمیت کے دعمن ہیں جوخلافت الہیداورا مانت ربانید کی حیثیت سے نا آشنا بن کرانسان کو پست حیوانات کی صف میں اُ تارنا جا ہے ہیں اورجنسی تسکین کیلئے مر دوزن کو کھلی آ زا دی دیکران کے جسم دروح دونوں کی تباہی کا پوراسا مان کرتے ہیں۔

میں نے پست حیوانات اسلئے کہا ہے کہ حیوانات میں بھی جن کوقدرت نے یا کیز ہ فطرت کا حامل اورانسانی کمال سے قریب بنایا ہے

وہ اختلاطِ جنسی میں آزاد نہیں۔کتیا کاتعلق دس کتوں ہے ہوسکتا ہے کین کبوتری ایک ہی کبوتر کیساتھا پی فطری زندگی بسر کرتی ہے

اوراولا دے تحفظ اور تربیت میں دونوں ہی شریک ہوتے ہیں۔

سوزاک اورآ تشک کی مہلک بیار یوں کے بعداب ایڈز کے جراثیم کے نتاہ کن اثرات نے دنیا کی آئکھیں کھول دی ہیں اور

اب امریکہ و بورپ کومتفقہ طور پر بیہ حقیقت تشکیم کرلینی چاہئے کہ نوع انسانی کیلئے حیوانی آ زادی نہیں بلکہ قرآنی یابندی ہی میں سلامتی و بلندی ہے۔فطرت پا کیزہ سے بغاوت جہاں انسان کواس کی منزلِ بلندے گرا کراس کی شرافت کو چکنا چورکر دیتی ہے

وہیں اُسے جسمانی امراض اور قلبی و ذہنی بیار یوں کا جہنم بھی بنادیتی ہے۔ رشته ازدواج اور یابندی نکاح قدرت کاوه عطیه ب جوبقائے نوع کیماتھ تربیت نسل اور کمالات انسانی کے فروغ کا ضامن ہے اور بیہ یابندی صرف چودہ سوسال سے نہیں بلکہ انسانی جوڑے سے ہی ایک مربوط حکیمانہ نظم کے ساتھ عاکد و نافذ رہی ہے۔

جس پرشرف انسانی ہے بہرہ ورفطرتیں اورخدا کی مقبول مختصیتیں ہمیشہ کار بندرہی ہیں۔انسانی تمرداور شیطانی غلامی کی بات الگ ہے۔ ولقد ارسلنا رسلا من قبلك وجعلنا لهم ازواجا وذرية (١٣٠٠)

بینک ہم نے تم سے پہلے بھی رسولوں کو بھیجااوران کو بیو یوں اورنسلوں سےنوازا۔

اورزُسوانی بھی۔

تعدُّد أزواج

اوران کے ڈکھ در دکی دوا کیاہے؟

کے تحت اس میں شہوانی قوت بھی ود بعت کی گئی۔ جسے لیکافت روک کر کے رہبانیت اور تجرد کا یابند بھی نہیں بنایا جاسکتا۔

سیلاب کواگر بے جااورغیر حکیماند طور پر روکنے کی کوشش کی گئی تو آباد بوں کی آباد باں تناہ و برباد کرڈالے گا۔لیکن اگراس کا زُخ

مناسب سمت میں پھیر دیا گیا تو آبادیاں تناہی ہے نکے جا کیں گی اور ویرانے لہلہا اُٹھیں گے۔میدانوں اورجنگلول کی فضا کیں

کون نہیں جانتا کہ شہوت انسانی پر جبری پابند بوں نے عقت و پاکیز گی عام کرنے کے بجائے کلیساؤں اور پرستش گاہوں کی

مقدس فضاؤل كوآلوده وگنده كرۋالا اور جوجذ بهاینی حدود میں ره كركسی نفع بخش اور شادابنسل كا ذر بعیه بن سكتا تھاوہ را بيگاں بھی ہوا

بات چند عاجز انسانوں یا خال خال پاکیزہ جانوں کی نہیں، دستور و قانون ہمیشہ ہمہ *گیرا کثریت کے لحاظ سے ہو*تا ہے اور

اگرخال خال افراداورنا دراحوال کابھی وہ احاطہ کرتا ہے توبیاس کا مزید کمال اوراس کی قابل رشک جامعیت ہوگی ۔اس روشن میں

اسلام مرد کیلئے حسب حال ایک سے جارعورتوں تک سے نکاح کی اجازت دیتا ہے اور ایک سے نکاح کو بلحاظِ حال واجب یا سنت

مؤ کدہ وغیرہ قرار دیتا ہے اور وفت وضرورت ایک سے زائد کی بھی اجازت دیتا ہے۔لیکن اسے عدل اور سخت قیدول کے ساتھ

مشروط بھی کرتا ہے۔تعدداز واج پراعتراض کرنے والے بیفراموش کرجاتے ہیں کہ بیاجازت ہے جرنہیں۔عدل سےمقید ہے

آ زادنییں۔ بیبھی نہیں سوچتے کہ دنیا کے بہت سے علاقے جب جنگوں میں بربادی کے باعث مردوں کی کمی اورعوتوں کی زیادتی

کے حامل ہوں اور ہوئے تو اِن بیواؤں کا علاج کیاہے؟ آج جبکہ عورتوں کا فیصد ہرسمت بڑھتا ہی جار ہاہےان کی ضرورت کا انتظام

افسول کیراسلام کے حاسدین نسوانی شرافتوں کو ہزاروں ہوسناک نگاہوں اورسیننگڑوں آ وارہ انسانوں کے جذبات کا کھلونا بنانا

توپیند کرتے ہیں لیکن ایک مرد کے احاطہ عفت میں چارعورتوں کی عصمت کا تحفظ گوارانہیں کرسکتے۔

اسلام قوت ووسعت والےانسان کونہ تو تجر د کی دعوت دیتا ہے، نہ لا محدود آزادی بخشا ہے۔

قدرت کی بوقلمو نیوں ہے سبز وشا داب اورآ بادو مالا مال ہوجا ئیں گی۔

انسان کو کمالاتِ انسانیت بردیۓ کارلانے کیلئے جہاں ملکی اورغضبانی قوت کا حامل بنایا گیا، وہیں بقائے نوع اور دوسری مصلحتوں

١	1.1	b
	*	

اسلام کا نظریه

تكاح كے بارے ميں اسلام كا نظريه بهت جامع اور بهت واضح ب_ارشادِر بانى ب:

واحل لكم ما ورآء ذٰلكم ان تبتغوا باموالكم محصنين غيرمسافحين ط

فما استمتعتم بهمنهن فاتوهن اجورهن فريضة (الناء:٣٣)

ترجمه: اوران (محرمات) کے سواتمہارے لئے حلال کی تنگیں اس طرح کرتم اپنے مالوں کے ذریعہ قید تکاح میں لاتے ،

شہوت رانی ہے بیچے ہوئے طلب کرو، پھران میں ہےتم جنہیں نکاح میں لا نا جا ہو ان کے مقررہ مہرانہیں ادا کرو۔

تحكمت البهيداورانسانی فطرت كا تقاضا يبي تھا كەبعض قريبي عورتيں انسان كيلئے حلال ندہوں كدان سے مقصد نكاح ہى فوت ہونے

کا اندیشہ ہے۔ ان کے علاوہ جوحلال کی گئیں تو یہ لحاظ رکھا گیا ہے کہ مال اور مہر کی ادائیگی ہو۔مقصد یارسائی اور نکاح جیسے

مضبوط قلعه میں دل ونگاہ کی حفاظت ہو مجھن شہوت رانی مقصود نہ ہو۔ نکاح جن پا کیزہ اور بلندمقاصد کے پیش نظر مشروع ہوا ہے

د ہی مرکز قلب ونظراور غایت فکر دخیال بنیں ₋

میفر مانِ نبوی ہی حکمت شادی اور نظریہ اسلام کی بوری وضاحت کرتا ہے، (ترجمہ) اے جوانو! تم میں سے جس کو بارتکاح کی

طافت ہووہ شادی کرے کیونکہ بیڈگاہ نیچی رکھنے اور جائے شہوت کی حفاظت میں زیادہ کارگر ہےاور جسے وسعت نہ ہووہ روزہ رکھے

كدبياس كيليخ شهوت شكن موكار (بخارى وسلم، مشكلوة، ج٢ص ٢٧٧) وسعت ندر کھنے والوں کیلئے قرآن کا ارشاد ہے، (ترجمہ) جو نکاح کا مقدور ندر کھتے ہوں وہ بھی پارسائی کو تھاہے رہیں

يہاں تک كەخداانبيں ايخ فضل سے مقدور عطاكردے۔ (سورة نور:٢٢)

اس اسلامی نقط کاہ سے میریمی واضح ہوتا ہے کہ نہ بندے کی امیدوں کا رشتہ فضل البی ہے بھی ٹو ٹنا ہے، نہ بھی اسے جادہ عفت ے منحرف ہوکر ہے اعتدالی کی راہ پر گامزن ہونا چاہئے۔ وہ بدأ میدر کھے کدرتِ کریم اپنے کرم ہے کسی وقت اسے بے نیاز

ضرور فرمائے گا۔

عورت کی آزادی

بیہ خیال کہ نکاح سے عورت کی آزادی سلب ہوجاتی ہے اور وہ مرد کی غلامی میں قید ہوکر رہ جاتی ہے۔اوّلاً تو وُرست نہیں ثانیًا ہمارا سوال بیہ ہے کہ تاریخ عالم میں آج تک دنیا کا کوئی دانشور طبقہ از دواج کی باعقت ، بامقصد بنتیجہ خیزا وریرُ سکون زندگی کا

متبادل پیش کرسکا، یا چیش کرسکتا ہوتو انکشاف کیا جائے۔خود دنیا کے بے شارتجر بات اس کی تباہی و ہلاکت خیزی کی شہادت کیلئے

کافی ہوں گے۔

طلاق کی مشروعیت

اب جولوگ ہیکہتے ہیں کہ اسلام نے طلاق کا اختیار صرف مرد کے ہاتھ میں دیکرعورت کومجبورمحض بنا دیا ہے وہ نکاح کے مقاصد ہی

ے غافل ہیں۔رشتہ از دواج کوئی اجارہ یا ملازمت کا معاملہ نہیں جس میں اجیر دمستا جر دونوں کو بکساں طور پرچھوڑنے چھڑانے کا

اختیار ہوتا ہے۔ بدتو ایک باہمی خوشگوار اور پُرمحبت زندگی گز ارنے کا عہد و بیان ہے۔جس کا مقصد جنسی میلانات اورشہوانی

ہجانات کے فتنہ انگیز سیلا ب کا زُخ ایک محفوظ ست اور ایک محدود دائر ہیں پھیر کراُ ہے افا دیت ہے لبریز اور مثالج خیز بنانا ہے۔

جب تک پوری زندگی ایک ساتھ بسر کرنے کا تصور کارفر مانہ ہو،نوع انسانی کی بقاءاورایک صالحنسل کے وجود کا تصور ہی نہ ہوسکے گا

اور نکاح صرف وقتی تسکین کا سامان ہوکررہ جائے گا۔ جبکہ اسلام زوجین کی پُرعزم زندگی ہے انسانی معاشرے کیلئے کسی کارآ مدرُ کن

اوردین وملت کیلئے کسی سرگرم ممبر کی افزاکش ،نشو ونما، پرورش و پرداخت اور حکیماندنز بیت کا نظام بر پا کرنا چا بتا ہے۔نکاح کا مقصد

طلاق نہیں کہاس میں زوجین کی شرکت ضروری ہو۔ نکاح تو ایک ایبا رشتہ ہے جو دونفسوں کو پوری عمر کیلئے بیانِ حیات و بقاءاور عہد مہر و وفا میں باندھ دیتا ہے تا کہ ان دونوں کے وہ جذبات و قو کی جو انفرادی زندگی کی صورت میں خود ان دونوں اور

ان کےمعاشرے کیلئے ضرر رَساں یا کم از کم بےسود ہوتے وہ مضرت سے خالی ہوکرا فادیت سے کبریز اور نتیجہ خیزین جائیں۔

عورت اگر بالغ ہے تو خوداُ ہے اور نابالغ ہے تو اس کے ولی کواختیار ہوتا ہے کہ تحقیق تفتیش ،غور دخوض، عاقبت بنی اور دُوراندیش

کے ساتھ کسی مرد کا استخاب کرے اورا سے اپنی زندگی کومفرت وہلاکت سے بچانے کیلئے بیا متخاب کرنا ہی ہے اوراس تصور کے ساتھ

کہ بوری زندگی اس کی رفافت میں بسر ہوگی۔

کیکن تجربات شاہد ہیں کہابیا بھی وفت آ جا تا ہے کہ بیرشتہ اپنی افا دیت کھو بیٹھتا ہے اور دونوں کی فرفت و جدائی اگلی زندگی کی خوشگواری کی راہ میں ضروری ہوجاتی ہے۔ایسی صورت ِ حال کیلئے طلاق وتفریق کا جواز ایک ہمہ گیر، لا فانی اور جامع دستور میں ہونا

ضروری ہے۔ درنہ زندگی نمونہ جہنم یا بے ثمر اور بے مقصد ہونے کے باوجود اور علیحدگی پر باہمی رضامندی کے باوجود تفریق ناممکن ہوگی اور دو وجودا لگ ہونے کے بعد کسی اور سے شرعی طور پر منسلک ہوکر خوشگوار اور مفید زندگی سے ہمکنار ہوسکتے تھے۔

بے ثمر، بے مقصدا در پُر الم ہی رہ جاتے ہمسیحی قانون طلاق پر ایکافت پابندی کا سے ۸۵ ء تک طویل و ہولنا ک تجربہ کرچکا ہے۔

جس کی تفصیل کی یہاں گنجائش نہیں۔

اب طلاق جومقاصدِ نکاح سے اہم آ ہنگ نہیں، جس کا جوازمحض سنگین ضرورت اور نازک حالت کے پیش نظر ہے، جومباح تو ہوئی مكر البغض المباحات (جائز چيزول ميسب سے زياده مبغض وناپنديده) موكر۔اس كادائره تنگ مونائى قرين حكمت ہے

اس لئے بیچن صرف مردکود یا گیااورعورت کوبھی خلع کاحق حاصل ہے۔

سلسلہ میں ایک لمحہ بھی پُر اعتماد ہوسکے اور کسی نسل کی پرورش اور تربیت کیلئے اُسے مفید تصور کرسکے اور اس کے نفقہ وسکونت کی ذمہ داری کا حامل بھی ہے۔مرداپنی اولا داور اموال کے حق میں عورت پر اس لئے تو اعتماد کرتا اور مطمئن رہتا ہے کہ اس کا رشتہ اس کے ہاتھ میں ہے۔اگرمعاملہ برحکس ہوتا یا دونوں کواختیار طلاق ہوتا تو نکاح واز دواج کے حکیمانہ فوائد ومقاصد کاحصول ناممکن ہوتا اوراس کی حیثیت وقتی جسم فروشی اور کل شہوت کے عارضی اجارہ سے زیادہ نہ ہوتی ۔ غور سیجے صرف شوہر کواختیارِ طلاق اور بیوی کومحض حق خلع دینے میں کتنی حکمتیں پوشیدہ ہیں۔ بیا لگ بات ہے کہ مردوں میں بھی کچھ کم عقل، جذباتِ غلیظ وغضب ہے ہے قابو،عکم وحکمت سے نابلدافراد پیدا ہوجاتے ہیں۔ جوایک سانس میں طلاقوں کی ایک قطار کھڑی کردیتے ہیں، پھراپنی سفاہت پر بردی بےشرمی ہے ماتم کرتے ہوئے بھی نظرآتے ہیں۔ بیان مردول کاقصور ہے قانون کا قصورنہیں۔قانون نے توشکین حالات میں رفافت وفرفت کوعقل وحکمت کی میزان میں اچھی طرح تول کرفرفت کاپلّہ بھاری ہونے کی صورت میں طلاق کو گوارا کیا گیا لیکن صاحب عقل بھی عقل سے کام نہ لے تو قانونِ حکمت کا کیا قصور۔ پھر اس حقیقت کے بھی انکار کی گنجائش نہیں کہ ایسے بے وقو فول کی تعداد عقلندوں کے مقابلہ میں ہمیشہ کمتر رہی ہے۔ آبادی میں جہاں ہزاروں آ دی صد ہاسال ہے یوں زندگی بسر کررہے ہیں کہ طلاق دینا تو کیامعنی ان میں بیشتر نے تو بھی اس کا تصور دارا دہ بھی نہ کیا،ایس جگہا گر دس ہیں کی تعداد بے سمجھے بو جھے طلاق دینے والوں کی دستیاب ہوجاتی ہے تو چنداں حیرت آنگیر بات نہیں۔ایک قانونِ طلاق ہی کی کیا شخصیص ہے ہر قانون کو دیکھے لیجئے ،اس میں بےاعتدالی کے مرتکب دوتین فیصد آ سانی سے مل جائیں گئے۔خصوصاً جبکہ انہیں کسی دفعہ کے تحت اس کی کسی حد تک اجازت بھی فراہم ہوتی ہو۔

تفویض کردے تو یکسی مجنون کے ہاتھ میں شمشیر بے نیام دینے کے مترادف ہوگا۔ یہ بھی ممکن ہوگا کہ خاوندگھرے غائب ہواور عورت اُسے طلاق دیکر رُخصت ہوجائے اور گھر لا وارث ہوکرلٹیروں کی نذر ہوجائے یاعورت خود ہی ساراا ثا ثذلوٹ لے جائے۔ یہ بھی ہوسکتا ہے کہ جہاں کسی غیرنے اس سے رغبت کا اظہار کیا اس نے اپنے شوہر کوطلاق دی اور دوسرے سے منسلک ہوگئی۔ دوسرے سے ابھی ثمر ہ نکاح حاصل نہ ہواا وراُ ہے چھوڑ کرتیسرے سے رشتہ کطف ولڈت جوڑ لیا۔ کیا بیرحالت زنا کاری کی بےثمر اور ہلاکت خیز حالت سے پچھ کم فتنہ انگیز ہوگی؟ پھرکون شوہر ہوگا جوا پٹی عورت پراپنے مکان و جائیدا داوراَ موال واَملاک کے

ا گرظلم وتعدی ہی پرآ مادہ ہوتو اسلامی شریعت حکومت کے سڑ اس پر د باؤا وراصلاح کی ذمہ داری عائد ہوتی ہے۔اب رہا بیسوال کہ

معامله ٔ طلاق میںعورت کو بااختیار اور مرد کو بے اختیار کیوں نہ رکھا گیا۔ اس کا جواب واضح ہے کہ اس نازک معاملہ کا اختیار

ای کو ملناحایت جوفهم و تدبر، عقل و دانش، ثبات و استفامت، قوت و طافت اور ضبط و کل میں دوسرے سے فائق ہو،

عورت کی زودرنجی، کیفیت ہیجانی اورمخصوص ایام میں لازمی طور پر فکری کی کمی معلوم ہوتے ہوئے قانون ساز اُسے اختیار طلاق

شوهر کی صدارت و حاکمیت

بیامر پایہ شبوت کو پہنچ چکا ہے کہ مورت کے حوالی خمسہ مرد کے حوالی خمسہ سے کمزور ہوتے ہیں۔ سائیکلو جیا سے ثابت ہے کہ عورت کے بھیجے اور مرد کے بھیجے میں مادۃُ اور شکل سخت اختلاف ہے۔ مرد کے بھیج کے وزن کا اوسط،عورت کے بھیجے سے سوگرام

زیادہ ہے۔ (تفصیل کیلئے دیکھئے العوأة المسلمه از فریدوجدی) قرآن عليم في اس حكمت كي بهي نشاني وني فرماني ب-ارشادب:

اسلام نے معاشرت کےمعاملہ میں مردوزن دونوں ہی پرحقوق عائد کئے ہیں اور جس طرح عورت کوشو ہر کی اطاعت وفر مانبر داری

اور اس کے حقوق کی ادا لیگی کا پابند کیا ہے، مرد کو عورت کے پاس و لحاظ اور اس کے حقوق کی اوا لیگی کی تا کید کی ہے

تا کہ دونوں رفیقوں کی زندگی کا کارواں سعادت وعافیت کے ساتھ جادہ پیارہ سکے اوران کی نسل پر بھی اس کے صالح اثرات اور

مفیدنتائج مرتب ہوسکیں۔ ہاں کارواں کیلئے کوئی امیرِ کارواں بھی ہونا جا ہے ورنہ سفر سخت وُشوار، ہرمنزل کھن، ہر کام مشکل اور

ہرساعت ہنگامہ اختلاف وافتر اق بن کررہ جائے گی ۔ ظاہر ہے کہ امارت کاحق اسی کوملنا جاہئے جوقوت وسطوت ،شجاعت وجراک

اورفهم عقل میں دوسروں پرامتیاز کا حامل ہو۔زن وشو ہر کے دونفری قافلے میں مرد کا امتیاز مسلّم اورعیاں ہے۔جدید تحقیقات ہے بھی

الرجال قوامون على النساء بما فضل الله بعضهم على يعض ويما انفقوا من اموالهم (التاء:٣٣)

مردعورتوں پر افسر ہیں اس وجہ ہے کہ اللہ نے ان میں ایک کودوسرے پر فضیلت دی اور اس وجہ ہے کہ مردوں نے اپنے مال خرچ کئے۔

اس آیت میں مردول کی صدارت کی دووجہیں بتائی گئی ہیں۔ایک فطری دوہبی ہے جس کی طرف بما فضل الله بعضهم

سے اشارہ ہے۔ دوسری کسبی ہے جس کی بیمیا انسفقوا سے نشاندہی کی گئی ہے۔ مرد کا فطری امتیاز بیہ ہے کے عقل وفہم ،قوت و

جراًت میںعورت پرفوقیت حاصل ہےاورکسبی امتیاز پیہے کہ مہر ونفقہاورنظم مسکن کا باراس کےسر پرہے۔عورت کی دائمی کمزوری اس کا د ماغی اورجسمانی ضعف اور جراُت واستفتامت کی کمی ہے اورمخصوص ایام میں اس کی عارضی کمز وریاں اس پرمتنزاد ہیں۔

ہیں حقیقت ہے کہ دائر ۂ انتظام ایک ملک کومحیط ہو یا ایک گھر میں محدود ہو، بہرحال ہر کام میں مشاورت ممکن نہیں اور امارت و

حا کمیت کسی کے حوالہ نہ ہوتو معاملات اور ضرور بات رونما ہوتی رہیں گی اور دوسرے کا منہ تکتے ہاتھ سے نکل جا ^کیں گی۔

جب کہ ایک حاکم وامیر ہوگا تو اپنے فرض منصبی کے تحت ہرا نظام کیلئے پیش قدمی کریگااور حسب مصلحت مشاورت کرسکے گااور

بصورت اختلاف ما بحالت بينكي ما بحالت عجلت تنهااس كاعلم بهي كافي موكا _

زیادہ موزوں اور مفید ہے۔اس سلسلہ میں چنداشارات وہرایات پراکتفاء کی جاتی ہے۔

شادی کا مقصد دو جانوں بلکہ دوخا ندانوں میں اتحاد و یگا نگت پیدا کر کے ان کی نیابت اوران کے بعدانسانی انجمن کی رُکنیت کیلئے

ا یک صالح نسل کورنگ ظہوراور جلو ہ شہود بخشا ہے۔اس لئے ان اوصاف واسباب کو لمحوظ رکھنا ضروری ہے۔جن سے دونوں میں

ا تنحاد وموافقت اور اگلی نسل کی صلاح و فلاح کے امکانات روشن ہوں۔ اس سلسلہ میں حسب ونسب،عزت و وسعت اور

سال وین کے باہمی توازن کےساتھ عورت کا خلاق وا دب اور جمال وتفویٰ میں مرد سے زیادہ ہوتا بہتر ہے۔ بدخکق ، بدصورت،

🖈 🔻 عورت سے نکاح چار باتوں کی وجہ سے کیا جاتا ہے۔اس کا مال،اس کا حسب،اس کا جمال،اس کا وین ہم وین والی کو

🖈 🔻 عورتوں سے شادی کی محض بنیا دان کے حسن کو نہ بناؤ' ان کاحسن انہیں نتابی میں ڈال سکتا ہے۔اوراُن کی دولت وثر وت کو

بھی شادی کی بنیاد نه بناؤ' ہوسکتا ہےان کی دولت انہیں سرکشی میں مبتلا کر دیے لیکن دین کی بنیاد پرتم شادی کروےکالی کلوٹی دیندار

میرحدیث ان نو جوانوں کیلئے تازیانۂ عبرت ہے جومحض حسن و جمال پرمتاع جان ودل لٹا بیٹھتے ہیں یا دولت وثر وت پرسر مایئر ہوش وخرو

🖈 جس نے کسی عورت ہے اس کی عزت کے سبب نکاح کیا وہ اور ذلیل ہی ہوگا۔جس نے اس کی دولت کی وجہ ہے نکاح کیا

وہ اور مختاج ہی ہے گا۔جس نے اس کے حسب کے باعث نکاح کیا اس کی دنائت میں اضافہ ہوگا۔ ہاں! جس نے کسی عورت

سے صرف اس لئے نکاح کیا کہ اپنی نظرا ورشہوت کی حفاظت یا اپنی سابقہ قرابت کی رعایت کرسکے تو اس شادی میں خدا تعالی

پسة قد بعروداز ،صاحب اولادند بونااچهااورفاجروبدکارتو برگزند بو۔ (دُرِّ مشتبار ، دُدُ المستبار ملخصاً)

میر ہی بات حسن امتفاب کی مگر رسول اکرم صلی اللہ تعالی علیہ وسلم کے بیار شاوات بھی چیش نظر رہیں:۔

قربان کردیتے ہیں اور دیانت وتفویٰ ،صلاح ونیکی کی کو پر داہیں کرتے۔

مرد وعورت دونول ہی کیلئے برکت عطافر مائے گا۔ (طبرانی)

انتخاب

اب آیئے ہم اپنے اندرونی حالات پرغور کریں اور دیکھیں کہ نگاہِ شریعت وحکمت میں زندگی کی رفافت کیلئے کیے ہم سفر کا انتخاب

اسی طرح مردبھی اخلاق وتدین کے لحاظ سے پہندیدہ ہونا حاہئے۔ دینداری کی اهمیت

اختیار کرو۔ (بخاری وسلم)

کنیرز بادہ اچھی ہے۔ (ائن ماجه)

احادیث نکاح پرنظرڈالنے سے بیہ چندخصوصیات سامنے آتی ہیں :۔ ﷺ عورت نکوکار اور امرِ آخرت پر مددگار ہو (دین دار کواختیار کرد) دنیاسجی متاع ہے اور بہترین متاع دنیا نیک وصالح

> مددگار جو۔ (ائن ماجہ) پینے اولا دیر مہریان۔

چہ شوہر کے مال کی نگہبان ہو۔ **

ہے۔ شتر سوار یعنی عرب خواتین میں بہتر قریش کی نیک عورتیں ہیں جواولا دیراس کی کم سنی میں زیادہ مہربان اور شوہر کے مال کی

زیادہ نگہبان ہوتی ہیں۔ (بخاری وسلم) ﷺ شوہر سے زیادہ محبت کرنے والی ،اولا د کی صلاحیت والی ہو۔

شوہر سے زیادہ محبت کرنے والی ،اولا د کی صلاحیت والی ہو۔ محبر تا منا ادر موال میں موالی سے نکاح کر مرکز کا تھیاری کشریعی سرور می اُمتوں پر مجھ فخوج موقع سے اور ایک اُن

عورت ہے۔ (مسلم) ولشکر گزار، زبان ذکر سے سرشار بناؤاورایسی زوجه مومنداختیار کرو جوتمہارے لئے کارآ خرت میں

زیاده محبت، زیاده ولادت والی سے نکاح کرو، کیونکہ تمہاری کشرت سے دوسری اُمتوں پر مجھے نخر ہوگا۔ (ابوداؤدونسائی) 🖈 آزاد، شریف۔ 🏗 کنواری ہو۔

جو خداسے پاک وصاف رہ کرمانا جا ہتا ہے وہ آزاد ہشریف عورتوں سے نکاح کرے۔ (این ماجہ) کنواری عورتوں سے نکاح کروکہ وہ زیادہ شیریں دہن ،کثیرالا ولا داور کم پرشادہ واکرتی ہیں۔ (این ماجہ)

نی جوشو ہر کی فرما نبر دار ہو۔
نی سے میں شریک ، اس کے غم کو دُور کرنے والی۔

ہوں ان میں جا محت سرت ہو، ان می مولی میں سرید ، ان سے م کود ورسرے والی۔ ﷺ اس کے عہد دیمیان اور قتم کو پورا کرنے والی۔

🖈 اس کی غیرموجود گل میں بھی اپنی عفت کی نگہبان۔

اوراس کے مال ودولت میں اس کی خیرخواہ ونگہبان ہو۔

تقویٰ کے بعدمردمون کوحاصل ہونے والی سب سے بہتر نعمت صالح بیوی ہے۔ جےمرد تھم دے تواس کی فرما نبر داری کرے، عورت کو دیکھے تو خوش ہوجائے ، اس پرفتم کھالے تو پوری کردے ، اس سے غائب ہوتو وہ اپنے نفس اور شوہر کے مال ہیں

خیرخواہ ثابت ہو۔ (ابن ماجہ) ﷺ سسم پرراضی رہنے والی اور بے جافر ما کشات سے پر ہیز کرنے والی ہو۔

سب سے بابرکت شادی وہ ہے جس کا بار کمتر ہو۔ (حال میں بھی ،مال میں بھی) (تیاتی بشعب الایمان)

تیور بدل گئے۔کوئی بات نامناسب معلوم ہوئی توسمجھانا اور بتانا کیامعنی؟ شکوہ و شکایات کا بازارگرم ہوگیا۔ بیرخیال نہیں کہ

ہماری بیٹی کی طرح میبھی ایک انسان ہی ہے۔جس میں خوبیاں بھی ہوں گی ،خامیاں بھی ، میلحاظ بھی نہیں کہ میعمر وعقل اورتجر بدمیں جبکہ بات کچھیں اور ہے تو اتنی ہی جتنی اپنی بیٹی سے رات دن ہوتی رہتی ہے۔

بورے کئیے کے ساتھ نباہ کرنا ہے۔اُ ہے تو یہ بھی پتانہیں کہ شوہر کی رفاقت کے آ داب و فرائض، اس راہ کی دشواریاں اور ان کی تدابیر کیا ہیں۔اس کے پورے خاندان کے ساتھ نباہ کیا جانے؟ 🖈 💎 دوسری طرف شوہر کا خاندان بیقصور لئے بیٹھا ہے کہ دلہن ہر لحاظ سے تربیت یا فتہ اور کامل ونکمل ہوگی۔الیی با کمال کہ

مگراس کی وُشوار یوں اور ذمہ داریوں ہے تا آشنارہ گئی۔اس لئے وہاں زندگی بسر کرنے کی کوئی تیاری ہی نہ کی۔شادی کے بعد اس نے شو ہر کے گھر میں قدم رکھا تو یہاں دنیا ہی دوسری ہے۔صرف شو ہر سے واسط نہیں ،اس کے ماں باپ، بھائی بہنوں وغیرہ

زندگی کوافکار وآلام، شکوه وشکایت اوراختلاف ونفاق کا ماتم کنده بنادیتے ہیں۔ان اسباب کاتفصیلی احاطہ اوران کی تدابیر کامبسوط بیان تو بہت مشکل ہے۔لیکن اجمالی گفتگواور خاندان وزجین کی ذمہ دار یوں کے ذکر سے مفرنہیں۔اس لئے چند کلمات عقل وخرد، ول ود ماغ ، تدبيروا نظام اورتعليم وتربيت كى جلا كيليَّ نذريس-🖈 عموماً ایسا ہوتا ہے کہاڑی نے اپنے والدین کے گھر کو جنت دوام سمجھ کر زندگی گز اری ، ایک اجنبی ماحول میں جانے کا تصور تو کیا

تحسنِ امتخاب کےساتھان اسباب پرنظر ڈالنی بھی ضروری ہے جوصالح و دبیندار مردوزن کی راہوں کوبھی خارزاراور بعد شادی کی

اس سے غلطی کا صدور ہی نہ ہو۔ گویا وہ انسان نہیں کوئی فرشتہ ہوگی۔اب اس کی ہر ہرا داپرکڑی نظر ہوتی ہے۔ جہاں کوئی غلطی ہوئی

ہم سے کمتر ہے۔ قدم قدم پر ہماری تعلیم وتفہیم اور اصلاح وتربیت کی ضرورت ہے۔ بید درد واحساس بھی نہیں کہ بیرمال کی مامتا ، باپ کی شفقت ، بھائیوں کی عنایت، بہنوں کی محبت اورسب کی آغوش تربیت سے میبارگی جدا ہوکر ہمارے گھر میں آئی ہے۔ اس کے زخمی قلب وجگر کو تنقیعی و تنقیدا و رطعن توشنیج کے تیرونشتر نہیں۔ بلکہ مہر ومروت اور تربیت و شفقت کا مرجم چاہئے۔ شعوراورحالات واحساسات کی بیناہمواری ظاہر ہےا ندرونِ خاندایک نفرت و بیزاری اور کرب وآلم کا ماحول پیدا کردے گی۔

تکال با ہر کر دے اور جیٹے کوبھی۔اگر باپ کونتنظر کر دیا تو باپ اور جیٹے کی جنگ الگ چیٹر گٹی اورانجام علیحد گی پر ہوا ، یا گھر میدان جنگ وجدال بن کرره گیا۔ 🖈 💎 بعض خامیاں بہو میں بھی ایسی ہوتی ہیں جو لازمی طور پرنفرت و بیزار کوجنم دیتی ہیں۔مثلاً سسرال میں اگر ہمہ وفت ا پنے میکہ کی تعریف،اس کی خوش حالی ، آ رام وعافیت ، دولت وثر ت اورا پنے ماں باپ کی عزت وشوکت کا تذکر ہ' وہ کچھاس انداز میں کرتی ہے جس سے انداز ہ ہوتا ہے کہ سسرال اس کیلئے کمتر اور شو ہر کے الل خاندان ٔ میکہ والوں سے فروتر ہیں۔ یہ باتیں شو ہر کو بھی متنظر کردیتی ہیں اوراس کے مال باپ اور بھائی بہنول کو بھی۔ ہیں ہوسکتا ہے کہ ابتداء ساس، نندوں ہی کی طرف ہے ہو، اس طرح کہ میہ بہو کے میکہ کی تنقیص کریں اور اپنی تعریف اور وہ سنتے سنتے اکتا جائے اور پلیٹ کر جواب دینے میں اس سب پر بازی لے جائے اور اگر بےخرد یا مغرور ہوئی تو خود بھی ابتداء کرسکتی ہےانجام بہرحال خطرناک ہی ہے۔ 🛠 سنجھی شوہر کی نا اہلی و نا دانی بھی فتنہ انگیز ہوتی ہے۔ وہ اگر واقعۃ بیوی کو پاکر ماں باپ کی محبت وعظمت سے غافل و بے پرواہ ہوگیا تو بیرحالت ایک طرف اس کے ماں باپ کی دل آ زادی و بے زاری کا سبب بنتی ہے۔ دوسری طرف بیوی کو مغرور وخود سر بنادیتی ہے۔ وہ شوہر کی کمزوری سے فائدہ اُٹھا کراس کے ماں باپ کی تحقیر و تذکیل سے بھی در لیغ نہیں کرتی بلکہ ان سے جدائی وعلیحدگی کی راہ بہت جلد ہموار کر لیتی ہے۔ 🦟 💎 دوسری قتم ان شوہروں کی ہوتی ہے جو بیوی کی شکل وصورت یا کسی عادت وخصلت کی وجہ سے اس سے متنظر ہوجاتے ہیں اور برابر تند حراجی و درشت خوئی کا مظاہرہ کرتے ہوئے نظر آتے ہیں۔اب ہوی کیلئے زندگی دو بھر ہوجاتی ہے۔

اور قیاس و گمان کے وسوسے بھی ہمٹی کی عمارت بھی ربیت کی دیواریں بھی الیکن ان ساری کوشش کے باوجودا گربیٹا اپنی بیوی سے منحرف نه ہوا تو مزید آفت رکھی ہوئی ہے۔اب وہ گھر میں بہو کوایک لحہ کیلئے بھی دیکھنانہیں جاہتی بلکہ اگر بس چلے تو اُسے بھی

میرے گھر میں آ کرمیرے بیٹے کو مجھ سے دور کر دیا۔اب وہ بہوکو بالکل دشمن وحریف کی حیثیت سے دیکھتی ہے۔اس کی دل آ زاری اس کا وظیفہ کشب وروز اور سارے اہل خانہ اور ملنے جلنے والول ہے بہو کی شکایت اس کامحبوب مشغلہ بن جاتا ہے۔ وہ اپنی قلبی تکلیف کےانتقام میںسب کو بہو کا دشمن اوراس سے شاکی بنا دینا اپنا فرض مجھتی ہے۔ بیٹے کے سامنے بھی اس کے عیوب ونقائص کمزور یوں اور خامیوں کا دفتر کھول کر ہیٹھ جاتی ہے۔جس میں اگر پچھ حقیقت ہوتی ہے تو بہت پچھ مبالغدآ رائی بھی ۔شکوک واوہام

🎓 👚 شوہر کی مال کیلئے اپنی بہوسے بینفرت گزرتے دفت کے ساتھ اور تیز ہوجاتی ہے۔ جب وہ دیکھتی ہے کہ میرے پیارے

بینے کے دل میں مجھ سے زیادہ اس نو خیزلا کی کی محبت واہمیت نے جگہ بنالی ہے۔اسے بیا حساس ہونے لگتا ہے کہ اس فتنۃ ولر ہانے

انگارے برسانے لگتاہے۔ ذمه داریاں جو کچھ ذکر ہوا، بیحالات کا طویل جائزہ اورعموی ماحول کا تذکرہ ہے۔جس کانمونہ تقریباً ہرخاندان اور ہرگھر میں ال جاتا ہے۔ اس طرح بورامعا شرہ بدحالی کا شکار ہوتا ہے۔جس کے ناخوشگوارا ثرات قومی وملی فلاح و بہبوداور دینی و ندہبی مزاج و ماحول پر بھی مرتب ہوتے ہیں۔ اس کئے اندرونِ خانہ کے ان حالات کو خانگی جھکڑا اور باہمی نا چاتی کہہ کرنظر انداز نہیں کیا جاسکتا۔ نکاح واز دواج سےنوع انسانی کی بقاء کیساتھ ملی وقو می فلاح وتر قی کا دامن بھی وابستہ ہے۔اس عظیم مقصد میں اگر خلل واقع ہوتا ہے تو اس کاحل تلاش کرناا ورخرا ہیوں کاسدِ باب کرنا دانشورانِ قوم ، قائدین ملت اورعلائے اُمت بھی کی ذمہ داری ہے۔ ورا**صل** مناسب تعلیم وتر بیت کا فقدان ،خوف خدا کی کمی ،نضور آخرت سے ففلت ، دین و دانش سے لا پرواہی ، بلند کر دار واخلاق سے تہی دامانی فکر دیتہ بر ، حکمت ومصلحت ادر عاقبت بنی وؤ دراندیش سے پہلو تہی 'بیددہ بنیا دی اسباب ہیں جن کے نتیجہ میں ہرگھر پر شیطانی نحوست کے سائے جھائے ہوئے ہیں۔ **حالات** کی اصلاح کیلئے کچھ جاری اجتماعی ذمہ داریاں ہیں اور کچھ انفرادی ذمہ داریاں۔ اجتماعی ذمہ داریال تعلیم بنات کا معقول بندوبست اوران کی صالح تربیت کا حکیماندا نظام ہے۔ کیونکدا ندرونی ماحول کا زیادہ تعلق ضف نسواں ہی ہے ہے۔ خصوصاً لڑکیوں کی تربیت کا بیشتر حصہ ماں ہی کے سرعا کد ہوتا ہے۔ وہ اگرخود ہی جہالت وسفاہت کی آغوش میں پروان چڑھی ہے

تو اپنی بیٹی کوعلم وحکمت کا زیورکہاں سے پہنا سکے گی اور بدشتنی سے باپ بھی ایسا ہی ملاتو پھر بیٹی کی اصلاح وتربیت کا قصہ ہی

ا یک شو ہر جسے وہ اپنا سمجھ کراس گھر میں رہ سکتی تھی وہی اسکو ہر داشت کرنے کیلئے تیار نہیں تو پھروہ کس کےسہارےاپنے ون گز ارے

لامحالہ ز دوکوب، بحث وتکرار ہے آ گے بڑھ کرمعاملہ تفریق وجدائی تک پہنچ جا تا ہےاور نہصرف زن وشو ہر بلکہ دونوں خاندانوں

کے درمیان بھی بغض وعداوت کے شعلے بھڑک اُٹھتے ہیں اور بھی بعد جدائی بھی عرصہ دراز تک دونوں خاندان اسی آگ میں جلتے اور

🖈 🧀 گھرے حال و ماحول سے ناشنائی بھی بہوکو بہت ہی غلطیوں میں مبتلا کرتی ہے۔اس کی کا بلی بتن آ سانی اور راحت طلبی

کی عادتیں بھی بجا طور پرشو ہراور اس کے متعلقین کی برگشتگی کا سبب بنتی ہیں۔ بیجا فرمائشات، آمد سے زیادہ خرچ کی کوشش،

غریب شوہر سے لذت کام و دہن ، آ رائش زلف و بدن ہتھیر منزل ومسکن وغیرہ کے گراں مطالبات بھی شوہر کے دل و د ماغ کو

رنج ومحن اورمُحون واَلم کا تنجینہ بنا ویتے ہیں۔ یہاں تک کہ اس کا پیانۂ صبر وفکیب لبریز ہوجا تا ہے یا ٹوٹ کر غیظ وغضب کے

جاہلیت کا مظاہرہ کرتے رہتے ہیں۔

تمام ہو گیا۔

رب كريم توفيق خير بي نواز برسب كوسعادت وعافيت سي بمكنار فرمائ اورملت مسلمہ کے مقدور کا ستارہ ہمیشہ تا بندہ و درخشندہ رکھے۔ وما ذُلك على الله بعزيز

الحاصل! علم اورفن تربیت دونوں سے جب ہم اپنی اولا دکوآ راستہ کریں گے جھی بیا پنے بعد والینسل کو ہمارا عطیہ نتقل کر سکے گی۔

انفرادی ذمہ داری میہ ہے کہ ماں باپ اپنی ہراڑ کی کے بارے میں میہ خیال متحضر رکھیں کہ اُسے ایک اجنبی ماحول میں باعزت اور

کا میاب زندگی گزارنے کے قابل بنانا ہے۔اس لئے شادی کے بعد جو حالات پیش آتے ہیں اُن کونظر میں لا کر بیٹی کو ذہنی وفکری ،

علمی وغملی طور پراس طرح تیار کرنا ہوگا کہ وہ اپنے شوہر،اس کے ماں باپ،اولا دادراعزہ واقر باءسب کے آ داب وحقوق سے

لڑکوں کوبھی اس طرح تیار کرنا ہوگا کہ وہ شادی کے بعدا پنی شریک ِ حیات ہے حقوق کی ادا ٹیگی اور اس کیلئے مسرت و عافیت کی

فراہمی کے ساتھ اپنے والدین کی محبت وعظمت واطاعت وفر مانبر داری اور آ داب وحقوق کی پاسداری میں بھی فرق ندآنے دیں۔

غور کریں! بیٹی اور بیٹے دونوں ہی کی تربیت کاعمل کتنا مشکل اور بیٹن کتنا زہرہ گداز ہے۔کیاہم اپنی بےالتفاتی کے ماحول میں

اس سے عہدہ برآ ہو تکتے ہیں؟ ہرگز نہیں! بلکہ اس پر خاطر خواہ محنت صَر ف کرنے کے بعد بھی سو فیصد کامیابی کا دعویٰ

اب مقالے کا تقاضا بیتھا کہ شوہر کے فرائض اور بیوی کے فرائض ذراتفصیل ہے الگ الگ بیان کئے جا ئیں۔ویگرار کانِ خاندان

کیلئے بھی کچھ رہنمااصول سامنے لائے جائیں اور زوجین کیلئے کچھ خاص قیمتی نصائح کا تخذیھی پیش کیا جائے لیکن وقت کی قلت

عهده برآ ہوکر ہردلعزیز بن سکے اور نہ صرف ایک خاندان بلکہ پوری قوم کیلئے نتیجہ خیز اور مفید ہو سکے۔

فبين كياجا سكتارلين الستعى منا والاتمام من الله رجمل سي جارة كاربيس -

بیا گرخود ،ی جی دامن رکھی گئی تواس سے بذل وسخا کی اُمیدفضول ہے۔

اورصفحات کی تنگی مانع بنتی نظرآ رہی ہے۔ پھر بھی اتنا ضرورعرض کر دونگا۔ابھی آخری چندصفحات میں جو پچھرقم ہوا أسے پھرا یک بار نگاهِ غورے دیکھیں تو ہرایک کواپنے حسب حال کچھ فرائض واصول اور نصائح وآ واب اَ خذکرنا کوئی مشکل اَ مرنہ ہوگا۔

آج کے ماحول اور حالات ووا قعات کا جائزہ لینے کے بعد بڑے ہی قلق اورافسوں سے دوجار ہونا پڑتا ہے۔ روز بروز جہیز کا مطالبہ

عام ہوتا جار ہاہے اور جوعورت کم جہیز لیجائے اس کوکو سنے سے کیکرستانے ،طلاق دینے میہاں تک کہ جلانے اور مارڈ النے تک کے

واقعات سننے میں آتے ہیں۔صد افسوں! ایک پا کیزہ رشتہ جسے رہ کا نئات نے پا کیزہ اور عظیم مقاصد کیلئے جاری کیا

جوع ہدرسالت ،عبد صحابدا ورعبد اسلاف میں بڑے یا کیزہ اور سادہ طریقہ ہے مل میں آتار ہا۔ آج کے بے غیرت خاندانوں اور

نو جوانوں نے اسے تفع جوئی اور زرطلمی کا ایک کاروبار سمجھ لیا ہے۔ اب سوال یہ ہے کہ اس صورت وحال کا علاج کیا ہے اور اسسلسله بين عوام وخواص كى ذمه داريان كيابي؟

ہمیں اس سلسلہ میں پہلے میٹورکرنا ہوگا کہ جہیز کی کی وجہ ہے عورتوں کوستانے والے جوانوں اور خاندانوں میں بیر یصانہ طبیعت اورظالمانہ جرأت كيے پيدا ہوئى اوراس كاسباب وعوامل كيا ہيں؟

جواباً مختفرلفظوں میں بیرکہا جاسکتا ہے کہ حریصانہ طبیعت گٹِ دنیا کی پیدادار ہے اور ظالمانہ جراکت دین سے دوری کا نتیجہ ہے۔

بلکہ جارحانہ حد تک حب دنیا بھی دین سے دُوری اور اس کے اصول ومقاصد سے بے تعلقی ہی کا شاخسانہ ہے۔ ا**س** لئے کہ جو بیرجانتا ہو کہ دین اسلام اور ہرمعندل قانون ای کی اجازت دے سکتا ہے کہآ دمی اپنی کوشش ومحنت ہے جتنا جا ہے

مال کمائے۔ نگر دوسرے کے مال کی طمع اور اُسے اپنا مال بنانے کی حرص یقنینا ندموم اور گھٹیا طبیعت ہی کی پیداوار ہے۔

جوالیی طبیعت سے پاک ہووہ بھی بھی بیوی کے مال و دولت کا حریص نہیں ہوسکتا اور اسلامی نقطہ 'نظر سے تو جہیز کا سارا سامان

جو بیوی شوہر کے گھر لائے تمام تر بیوی کی ملک ہے۔اس پر ز کو ۃ اگر فرض ہو تو اس کی ادائیگی بیوی ہی کی ذمہ داری ہے اور اس کا استعال کوئی دوسرا اگر کرنا بھی جاہے تو یہ بھی بیوی کی رضا مندی اور اجازت ہی پرمنحصر ہے۔لیکن اس کے برخلاف

جن خاندانوں اور جوانوں میں بیعقیدہ جڑ پکڑ چکا ہو کہ دلہن کا سارا مال ہماری ملک ہے اور ہم اسے جیسے حاہیں استعال کریں ان لوگوں کی دین اور اس کے مسائل و مقاصد ہے دوری بالکل روٹن دعیاں ہے۔ پھرسنت رسول اور احکام اسلام کی روسے

نکاح کے بعد مہراور نان ونفقہ اور سکونت کے سارے معاملات ومصارف شوہر کے سرعائد ہوتے ہیں۔ بیوی کے اوپر قطعاً

ہیکوئی واجب یا فرض باسنت نہیں کہ وہ زیادہ سے زیادہ مال ودولت شوہراوراس کے خاندان والول کے حصہ میں لائے اور وہ بھی اپنی کمائی سے نہیں' اینے ماں باپ اور اپنے خاندان وا قارب کی محنت اور پسینہ کی گاڑھی کمائی ہے۔لڑ کی کے والدین پر بھی

صرف میفرض عائد ہوتا ہے کہ مناسب لڑ کے سے اس کا عقد کریں۔ بیان کی ذمہ داری ہر گزنہیں کہاس لڑ کے کو مال ودولت سے بھی سرفراز کریں یا اپنی لڑکی کو ہی زیادہ سے زیادہ سامان ہے نوازیں۔ بلکہ عقدِ نکاح تو وہ عمل ہے جس کی وجہ ہے لڑکی کے

ذاتی مصارف کی بھی ذمہ داری شوہر کے سرنتفل ہو جاتی ہیں لیکن بیہ عجیب حرص و ہوں ہے کہ آج کا نو جوان اوراس کا خاندان نکاح کے ذریعہ اپنی ضروریات اور اپنے مصارف کی ذ مہ داری بھی نا دار و نا تواں لڑ کی کے سرڈالنا چاہتے ہیں۔اس ظلم وستم اور

جذبات وخيالات كاوندهے بن سے خداكى پناه۔

خصوصاً جہیز یا کسی بھی وُنیاوی رجیش کی وجہ سے قتل مسلم تو ایسا ظالمان عمل ہے کہ اسکامر تکب وہی محض ہوسکتا ہے جس کی دینی رُوح موت کے قریب پہنچ چکی ہو۔اس کے متعلق قرآن کریم نے صاف طور پر بتایا ہے کہ جو کسی بھی ایما ندار کوقصدا قتل کرےاس کا بدلہ جہم ہےجس میں اسے ہمیشدر مناہے۔ ظاہر ہے کہ جوخوف آخرت سے خالی اور بھیا تک پررتِ قہار کی ناراضی اور اسکے انقام سے بے پرواہ ہو وہی اس طرح کی ظالمانہ جسارت کرسکتا ہے۔ میرایک رُخ ہوا جس سے اندازہ ہوتا ہے کہ جہز طلی کی حریصانہ طبیعت اور نہ ملنے پر ظالمانہ جسارت کیسے پیدا ہوتی ہے۔ لکین ایک زُخ اور ہے جس سے بیمعلوم ہوگا کہ زیادہ جہیر لینے دینے کاعمل کیوں پروان چڑھ رہا ہے اور اس سلسلہ میں کوئی آہ وفغاں اور شور وفریاد کارگر کیوں نہیں ہوتی ۔اس کا ایک بڑاسب سے کہ جواہل ثروت ہیں وہ اپنی دولت کے نام ونمود کی خاطر یا لڑکی اور داماد سے بے پٹاہ محبت کی نمائش کی خاطر بذات ِخود اور بلا مطالبہ اتنا جہیز دے ڈالتے ہیں کہ متوسط طبقہ کی ساری دولت و جائنداد کی مالیت لگائی جائے تو اس کے برابر نہ ہو۔ان حضرات کاعمل دیکھ کر دوسرے بھی زیادہ سے زیادہ جہیز وینے کی فکر کرتے ہیں اوراسی کوعزت وعظمت خیال کرتے ہیں۔اور نہ دینے میں اپنی بےعزتی وحقارت محسوس کرتے ہیں۔ یہاں تک دیکھا گیا ہے کہ بہت سے ویندار اورخلوص کاراڑ کوں اور خاندانوں نے زیادہ جہیز سے منع کیا پھر بھی لڑکی والوں نے این بساط سے زیادہ ہی دے ڈالا۔ زیادہ دینے کا رواج دولت منداورمتوسط تتم کے اچھے خاصے دینداراور پا بندیشرع لوگول میں بھی کثرت سے پایا جاتا ہے۔ اب اگر کوئی شخص بظاہر خوشحال نظر آتا ہو لیکن حقیقت میں پریشان حال اور تنگدست ہو اسلئے اتنا جہیز نہ دے سکے جومعا شرے میں اس کے برابراور ہم پلہ شار کئے جانے والوں نے دیا ہے تو اُسے بخیل شار کیا جاتے ہے اورلز کی ، داماد سے عدم محبت پرمحمول کیا جاتا ہے۔جس کے نتیجہ میں لڑکی کو بہت می اذبیوں اورمصیبتنوں سے دو چار ہونا پڑتا ہے۔ ظاہر ہے کہ جب جہیزمعزز گھرانوں کا علامتی نشان بن چکا ہواور فخر ومباہات کے ساتھ اسے عملاً رواج مل رہا ہو، اس ماحول میں اگر بیتحریک چلائی جائے کہ جہیز مانگنا بند کرو، تو بہ کہاں تک کامیاب ہوسکتی ہے اور نہ پانے والے کہاں تک صبر کرسکتے ہیں۔ خصوصاً جبکہ وہ دینی فکر ومزاج اور شرعی کر دار وعمل ہے بھی عاری ہوں۔

میں یقین کے ساتھ کہہ سکتا ہوں کہ جہیز کی کمی کے باعث جو خاندان اور نو جوان شاکی ہوتے ہیں اور اپنی پیجا تو قعات پر پانی پھرتا

د کچه کراس قدرغیظ وغضب میں مبتلا ہوجاتے ہیں کہ کلم وستم اورنگی جارحیت پراُنز آتے ہیں وہ یا تو دین وشریعت کے مزاج ونہا داور

اصول وقوا نین ہی سے نابلد ہوتے ہیں یا جانتے ہوئے بھی وہ احکام ربانی کی خلاف درزی کے عادی ہوتے ہیں۔ان کی روزمرہ

کی زندگی میں بھی دین وشریعت ہے انحراف نمایاں طور پر دیکھا جاسکتا ہے۔

ابن حالات واسباب کا جائزہ لینے کے بعدان کا ازالہ وعلاج پرغور سیجئے۔تو درج ذیل صورتوں کے بغیراس لعنت کا ازالہ اور خالمانه و جارحانه واقعات کا انسداد ناممکن ہے۔ معاشرہ میں دینی اسلامی روح پیدا کی جائے۔اسلامی احکام کی اہمیت وعظمت دِلوں میں اُ تاری جائے۔ آخرت کا خوف پیدا کیا جائے۔متاع دنیا کی حرص اور ثواب آخرت سے بے پروائی دُور کی جائے۔ الفاس بات کودل و د ماغ میں راسخ کیا جائے کہ مومن کی سرخر وئی اور کا میا بی اس ہے کہ خدا کی قائم کی ہوئی حدود کے اندر رہ کر جائز وبہتر طور پراپنی دنیا بھی خوشحال بنائے اور آخرت بھی سنوار دے۔ نا انصافی اورظلم وستم سے بہر حال پر ہیز کرے۔ ور نداس کا انجام بڑاہی بھیا تک اور خطرناک ہے۔ منتقم حقیقی کی سز اسے بھی عافل نہیں ہونا جا ہے۔ ب بید ذہن نشین کرایا جائے کہ نکاح ایک یا کیزہ رِشتہ ہے۔ جونسل انسانی کی حفاظت و بقااور انسان کے فطری جذبات کی مناسب تحدید کیلئے وضع ہوا ہے۔اس رشتہ کے بعد دو خاندان میں قرابت و محبت اور اتحاد و یگانگت بھی ہریا ہوتی ہے اور مردوزن پربہت ی ذمہ داریاں بھی عاکد ہوتی ہیں کیکن مصارف واخراجات کی ساری ذمہ داری شریعت نے مرد کے سررکھی ہےاور ت دلول میں مردانہ غیرت وحمیت پیدا کی جائے اور بتایا جائے کہ مرد کی عزت اور وقار کا نقاضا یہی ہے کہ مردخودا پنی کمائی، اپی محنت اور اپنی دولت پر بھروسہ کرے۔ بیوی یا اس کے مال باپ اور اہلِ خاندان کی کمائی اور دولت پرحریصانہ نظر رکھنا محشیاطبیعت پرغماز ہےجس سے ہرشریف اور باغیرت فرداور خاندان کوبہت دور ہونا جا ہے۔ و...... یہ با تنیں لوگوں تک پہنچانے کیلئے پیفلٹ تقسیم کئے جائی ، جلسے منعقد کئے جائیں ، نجی مجلسوں اور ہوٹلوں میں بھی ان خیالات کو عام کیا جائے ،کمیٹیوں اور انجمنوں کے ذریعہ ان احکام وافکارکو گھر پہنچادیا جائے۔

وواتشندول کیلئے حسب حیثیت لا کھ دولا کھاوراس سے زیادہ کا جہیز دے دینا کوئی مسئلہ ہیں اور انہیں کے کر دار سے بیرسم بڑھتی اور

کھیکتی جار ہی ہے۔ان کے دامادوں کو دیکھ کر ہرنو جوان آرز ومند ہوتا ہے کہ مجھے بھی الیماڑ کی ملے جواپنے ساتھ اسی طرح وافر جہیز

لاے اور جس کی بیآ رز و پوری نہیں ہوتی وہ اس حد تک بدول ہوتا ہے کہاڑ کی پرطعن وشنیع سے لے کرضر ب قبل تک پہنچ جاتا ہے۔

عورت قطعاً اس کی پابند نہیں کہ شو ہر کواپنی یا اپنے مال باپ کی دولت سے نفع اندوز کرے۔

عملی طور پرشادی بیاہ کےمواقع پرخصوصاً دولتمندوں کو مجھا یا جائے کہ خدانے آپ کو دولت دی ہے۔ آپ اپنی بیٹی داماد کو جو جا ہے دے سکتے ہیں لیکن اس کا بھی خیال کریں کہ اس سے غریبوں کی دل شکنی نہ ہو۔ آپ کومعلوم ہے کہ غریب خاندانوں کی لڑکیاں اس رسم جہیز کی وجہ ہے بیٹھی رہ جاتی ہیں اور ان کا کوئی پرسانِ حال نہیں ہوتا۔ جس کا نتیجہ معاشرہ میں آ وارگی اور بے حیائی کی صورت میں بھی نمودار ہوسکتا ہے۔ آپ کو دینا ہی ہے تو بعد میں بھی خفیہ طور پر دے لیں رکیکن خداراا پنے جہیز اور دولت کی نمائش

کر کے تنگدست لڑ کیوں کی زندگی اجیرن نہ بنا کیں۔ **الیی** انجمنیں بنائی جائیں جوساج کے سربرآ وردہ ، ذی ثروت ، در دمند ، صاحب کر داراور مخلص افراد پرمشمتل ہوں۔ بیرحفرات جہیز

میں دیتے جانے والے سامانوں کی مناسب حد بندی کریں اور سب سے پہلے خوداس پر کاربند ہوں پھر دوسروں کواس کا پابند بنا کئیں۔ **نو جوانوں** کو بہرحال ہیدیقین دِلا یا جائے کہ دولت خدا کا ایک عطیہ اور اس کا خاص فضل وانعام ہے جو ہر مخض کے جھے میں آنا ضروری نہیں تم اگرا پی محنت اورا بینے خاندان کی کمائی سے دولت کے مالک بن سکے تو بید دولت تمہارے لئے راحت وعزت کا

باعث ہوسکتی ہے لیکن ظلم وستم کے طریقوں اور ناجائز راستوں کواپنا کریا بھیک کی طرح جہیز ما تگ کر مال واسباب جمع کرنا

کوئی شریفانہ طریقے نہیں تمہاری عظمت اورتمہارا وقاراس میں ہے کہتم کسی دُکھی اورغریب و پریشان حال کیلئے ایک باعز ت زندگی کاسهارا بنواوراً ہے اپنی زوجیت میں لاکراس کا د کھ در داوراس کا رنج والم دورکر د ۔ نہ یہ کہ وہ خو دایے جہیز ہے تمہاری مختاجی وغربت کا علاج کرے۔ جبیز اگر بہت زیادہ ہوتو بھی پوری زندگی اور اس کے اخراجات وضروریات کا ساتھ نہیں دے سکتا۔

ہبرحال ایک وفتت تنہیں اپنی اور اپنی نسل کی کفالت کیلئے خودمحنت کرنی ہوگی۔ کیوں نہ آج ہی تم سسرال کی بجائے اپنے باز و کی قوت اوراپنے مولیٰ کی عنایت پر بھروسہ کرو۔ فٹاعت ہی اصل مالداری ہے۔ آ دمی کو جوٹل جائے اوراس کی محنت ہے جو برآ مد ہو اگراس پراس نے قناعت نہ کی تو مزید پر مزید کی حرص ہمیشہ اُسے دل کے اعتبار سے فقیر دمختاج ہی رکھے گی۔خدامتہیں غنائے قلب

ہےنوازےاور طمع دنیاہے بچائے۔

غدکوره بالا تجاویز کا حاصل بیه ہے که فکر ومزاج میں تبدیلی لائی جائے۔تصورات دخیالات،معاملات وعادات کواسلامی وایمانی رنگ میں ڈھالا جائے اور دولتمند طبقہ نا دار و کمز ورطبقہ کے دُ کھ در داوراس کے مصائب ومشکلات کا سے دل ہے احساس کرے۔

جسجی جہیز میں اِفراط وغلو کی لعنت اور اس سے پیدا ہوئے والے مفاسد کاسدِّ باب ہوسکتا ہے اور ان دونوں با توں کو بروئے کار لانے کیلئے شہرشہر، گاؤں گاؤں ،محلّہ محلّہ ایسی تنظیموں کا وجود ضروری ہے جوساج میں مؤثر اورمخلص و در دمندا فراد پرمشمثل ہونے کے ساتھ سرگرم عمل بھی ہوں۔اگر مینظیمیں قائم ہوکردلچیں وسرگرمی اورا خلاص ددل سوزی کیساتھ برائیوں کےخلاف برسر پرکارر ہیں

توان کے ذریعہ دوسرے بھی بہت ہے اصلاحی وفلاحی کام اشجام پاسکتے ہیں۔

محداحدمصاحي

۲۵ محرم ۱۱۷۱ه شب چهارشنبه

جمیز ایک منفی تقاضا

﴿صلاح الدين سعيدى﴾

نظام مصطفے سلی اللہ تعالیٰ علیہ بلم میں جہیز کا کوئی تصور نہیں کیونکہ نظام مصطفیٰ ایک فطری نظام حیات ہے اور جہیز ایک غیر فطری عمل ہے۔ حدمت میں است میں است

حضرت سیّدہ اُم المؤمنین عا کشصدیقہ رضی اللہ تعالی عنہاہے نبی اکرم سلی اللہ تعالی علیہ سلم کا نکاح ہوا۔حضرت ابو بکرصدیق رضی اللہ تعالی عنہ جو کہ ایک بہت بڑے تاجر ہیں۔ اپنی بیٹی کو اپنے محبوب آتا صلی اللہ تعالی علیہ وسلم کے حوالے کرتے ہوئے فخرمحسوس کرتے ہیں

بولدا میں بہت برے ماہر ہیں۔ اپی بی لیکن ایک سوئی تک جہز میں ٹابت نہیں۔

اب ای نکاح کے ولیمہ کے بارے میں بھی نوٹ کر کیجئے۔حضرت عا کشرصد بیقدرضی اللہ تعالیٰ عنہا فر ماتی ہیں ،میری رُحصتی وعروی کے

ولیمه میں ندکوئی اونٹ ذرج کیا گیانہ بھیٹر بکری۔ولیمہ کی کل کا نئات دودھ کاوہ پیالہ تھا جوسعد بن عبادہ رضی اللہ عنہ کے گھر سے آیا تھا۔ حدم مناطب نزید میں اللہ مناسب حدم علی مناسب میں میں میں جدم علی مناسب میں اللہ کی میں فرم میں ج

وومرے داماد حضرت عثمانِ غنی رضی اللہ تعالی عند جن کے نکاح میں کیے بعد دیگرے نبی کریم صلی اللہ تعالیٰ علیہ وسلم کی دو بیٹیاں گئیں۔ تمام اخراجات کا داماد کو ہی ذمہ دار کھہرایا گیا تا کہ قیامت تک کسی پکی والے کیلئے بھی پکی کا وجود ' زحمت' نہ بن سکے

بلکہا ہے 'رحمت' قرار دیا گیا۔حضور رحمت اللعالمین صلی اللہ تعالی علیہ وسلم نے کیسی مثال قائم فرمادی کہا ہے پاس سے ایک پیسہ تک بھی مصرفت میں میں میں میں میں میں سے اللہ عالمین صلی اللہ تعالی علیہ وسلم نے کیسی مثال قائم فرمادی کہا ہے باس سے ایک

خرج نہیں کیااور ندبی ای سلسلہ میں صحابہ کرام رضی اللہ تعالیٰ عہم ہے چندہ اِکٹھا کروایا گیا۔جیسا کہ آج کل چندہ اکٹھا ہوتا ہے۔ آ ہے اپنے حالات ووسائل کے مطابق اللہ عز وجل کی تو فیق اورفضل وکرم ہے ہم اس سلسلے میں کوشش کریں کہ اس رسم کی قولاً فعلاً

ا ہیے اپنے حالات دوسان سے مطابر) اللد مودوں ویں اور س و کرم ہے ہم، ان سے بین و س کریں کہ اس میں وہ سی تکمل فعی کرکے اسلام کے 'نظام وراثت' کورواج دیا جائے تا کہ ہم سب دونوں جہان کی کامیابیوں وکا مرانیوں سے ہمکنار ہوسکیس

ں رہے، میں اے سے اور میں اضافہ رُک جائے اور ہماری بہن بیٹیوں کے نکاح وفت پر ہوسکیں اور لا کھوں انسان لا کھوں کنواری بوڑھیوں کی تعداد میں اضافہ رُک جائے اور ہماری بہن بیٹیوں کے نکاح وفت پر ہوسکیں اور لا کھوں انسان

جوائ رسم بدکی وجہ سے بچیوں کے نکاح کے بارے میں ہر وقت غمز دہ و پریشان رہتے ہیں۔ وہ سکھ کا سانس لے سکیں۔ بچی پیدا ہونے پراہل خانہ ماتم زدہ نہ ہوں۔ بلکہ اللہ کی رحمت سمجھ کر بچی کی پیدائش کو بھی مبارک ہی خیال کریں۔کوئی ملازم

رشوت لینے پرمجبور نہ ہو۔ ہزاروں لوگ اسی بناء پر بھیک مائلنے کی لعنت سے محفوظ ہوجا ئیں۔ چولہا بھٹنے کے بہانے معصوم لڑ کیوں کے لل وخودکشی کے واقعات ازخودختم ہوجا ئیں۔مجبورلوگ سودی قرضوں سے نکے جا ئیں۔ زِنا کے مواقع خود بخودختم ہونے لگیں۔

چوری اور ڈاکہ لوگوں کی مجبوری نہ رہے۔ دوکا نداروں، تا جروں کو کم تولنے، ملاوٹ کرنے، ذخیرہ اندوزی وغیرہ سے بچنا آسان ہوجائے۔اغوابرائے تاوان کی واردا تیں کم ہوں۔انسان درندہ بننے پرمجبور نہ ہوجائے۔ **یا در کھئے!** کوئی انسان پیدائش مجرم نہیں ہوتا۔اس کا ماحول ،اس کا معاشرہ ،اس کی مجبوریاں ،اس کوخواستہ یانخواستہ مجرم بنادیتی ہیں اور جہیز کی مجبوری تو ایسی مجبوری ہے کہ یہاں آ کر ہر ایک کے عقل و ہوش جواب دے جاتے ہیں۔ ندہبی لوگوں کا نمہب ا یک بے جان لاشدرہ جاتا ہے۔روح مردہ ہوجاتی ہے۔کئی سفید پوش لوگ اس سلسلے میں سوچ سوچ کر نیم پاگل ہوجاتے ہیں۔ کیونکہ ان کے پاس اس لعنت کو پورا کرنے کیلئے وسائل نہیں ہوتے۔ خیرات بھی نہیں ما نگ سکتے۔ بیٹی کی عمر ڈھل جاتی ہے سی کھے میں نہیں آتا کیا کرے اور کیا نہ کرے۔ بیٹی کے بالوں کی سفیدی اس کے دل کی ساہی کا سبب بنے لگتی ہے۔ آخر کارمعاشرے کے کئی بہترین لوگ اسی معاشرے کے بدترین مجرم بن جاتے ہیں۔جس مخص کا ذہن ہر وفت پراگندہ و پریشان رہے۔ وہ اپنے کسی بھی کام کوچیج طور پرسرانجا مہیں دے سکتا۔ جاہے وہ کسی بھی عہدے یاسیٹ پر ہو۔لہذا اس منفی نقاضے کی موجود گی میں کسی بھی ملازم ہے بہتر کارکردگی کی تو قع رکھنا احتقانہ فعل ہے اور اس سے ایمانداری کی اُمید کرنا خود فریبی کے سوا کیجینیں عظمندی کا نقاضا یہ ہے کہ اگر ہم فی الواقع خلوصِ نیت ہے سی برائی کوختم کرنے کے حق میں ہیں تو اس کیلئے لازی اصول یہ ہے کہا سکے اسباب کوفتم کر دیں۔اگرابیانہیں کرتے تو ہم بہت بڑے احمق شار ہونگے کیونکہ اس حل کےعلاوہ ہم جو پچھ بھی کرلیس بالكل بےكارہے۔ رسم جھیز کی موجودگی میں میں کسی بھی ملازم ہے رشوت نہ لینے کی اُمیدر کھنا سراسرخود فرببی ہے کیونکہ اس کی موجودگی میں رشوت اور بے ایمانی اس کیلئے لازمی اور فرض بن چکی ہے ایما ندارر ہنے کی صورت میں تو اسے بے غیرت بنتا پڑیگا۔ کیونکہ اس کی بہن ، بیٹی اس کے گھر بیٹھے بیٹھے کنواری بوڑھیوں کی تعداد میں اضافے کا سبب بن جائے گی۔ نہ جانے کتنے بے گناہ اس گندی، ظالمانہ 'رسم جہیز' کی وجہ سے اپنے دن کا سکون اور رات کی نیندیں کھو چکے ہیں۔ جہیزنے کتنے ایما نداروں کو ہے ایمان بنا کر رکھ دیا ہے۔ کتنے ملازم نہ جاہتے ہوئے بھی بلکہ حرام بچھنے کے باوجود بھی رشوت لینے پر مجبور ہیں ۔سودی قر ضہ، زنا،سمگلنگ، کم تولنا، دغا بازی قبل وغارت، ڈاکے،سیاسی وفا داری تبدیل کرناضمیر فروشی ، بےغیرتی اور اغوا وغیرہ وغیرہ اُن گنت جرائم اس بدترین نظام سے جنم لے رہے ہیں۔

اگر بغور جائز لیا جائے تو معلوم ہوگا کہ متحدہ ہند دستان میں مسلمانوں کی بدحالی دیستی کی سب سے بڑی وجہ یہی جہیز کی لعنت تھی کہ

اس کو پورا کرنے کی خاطر مجبور ہوکرمسلمانوں کی اکثریت ہندو بنئے سے سودی قرضہ لینے پرمجبور ہوجاتی تھی۔

سفید پوش لوگ اسی پریشانی میں د ماغی توازن کھو ہیٹھے۔بعضوں کودل کے دورے پڑنے لگے۔لڑ کیاں وقت پرشادی نہ ہونے کی

وجہ سے طبعی نقاضے ہے مجبور ہوکر کسی نہ کسی وقت نے نا کاار تکاب کر ہیٹھیں ۔نیتجناً حمل تھبرنے کی صورت میں یا تواس نے خود کشی کر لی

زیادہ افسوس اور شکایت تو علماء حضرات ہے ہے جو کمحسن انسانیت سلی اللہ تعالیٰ علیہ ہلم کے نائب شمار ہوتے ہیں۔رحمت اللعالمیین

صلی اللہ تعالی علیہ وہلم تو انسانوں کے سروں سے بوجھ اور گردنوں سے طوق اُتاریتے رہے اور ان کے نائب (الا ماشاء اللہ)

انسانوں کے سروں پر بوجھ اور گردنوں میں طوق قائم رکھنے پر مجبور ہیں۔ اس رسم جہیز کے نتیجہ میں انسانیت پس رہی ہے۔

لوگ اُن دیکھی آگ میں رات دن جل رہے ہیں۔اب تو لوگ اس منفی نقاضے کو پورا کرنے کی خاطراپنے گردے تک بیچنے پر

مجبور ہو بچکے ہیں۔اس کی بنیاد پرعصمتوں کے سود ہے بھی ہور ہے ہیں۔جہنر کی غلاظتیں اور نا پاکیاں اُن گنت اور نا قاتل ہیان ہیں۔

نہ جانے کتنے مجرم روزِمحشر ہمارا گریبان پکڑیں گے اور انصاف والے دن اعلم الحاکمین کی عدالت میں ہمارے خلاف دعویٰ

وائز کریں گے کہ یا اللہ اس بات ہے افکار نہیں کہ ہم مجرم ہیں لیکن اصل مجرم تو بیہ دین کے دعوبیدار اور سرمایہ وار لوگ ہیں

يا أت قل كرديا كيا - چولها كيفتے كا بهاند بنا كرحاد ثانى موت ثابت كرنے كى كوشش كى كئ _

جنہوں نے جہز کی نفی نہیں گی۔جس کی وجہ ہے ہم مجرم بننے پر مجبور ہوئے۔

ھے یہ جھیز لوگو چلن جو آج ہمارے بہاں کا ہے سنت نہیں سراس بدعت ہے یہ جیز قرضہ اُٹھا کے دیں تو ذلالت ہے یہ جہیز بہر غریب باعث فقت ہے ہے جہز

ان کے لئے تو مغرا قیامت ہے یہ جہیز بتلاؤ تو کہاں کی شرافت ہے یہ جہز

ا مجھ ے پوچتے ہو حقیقت، ب یہ جہز

اس سے بر حاو بٹی کی زینت ہے یہ جہز وہ کردے ہر میدان میں ثابت ہے یہ جہز دو اس کو درس جذب صداقت ہے یہ جمیر

اس کو سکھاؤ شیوہ خدمت ہے ہیہ جہیر

کہتا ہے یہ سعیدگی لعنت ہے یہ جہز

اس کو سکھاؤ علم شریعت ہے ہیہ جہیز لڑکی کا ہو شعار کفایت ہے ہی جمیز دو فاطمہ کا درس اطاعت ہے یہ جہز

جو کھے مہا ہے وہی دے دیں تو خیر ہے بہر ایم وید رافت ے یہ جیز

اُنٹھیے اور اس زہر ملی رسم کے خلاف اپنے حصہ کا تریاق مہیا تیجئے۔ آپ معاشرے میں جس مقام پر بھی ہیں اس کے مطابق

ا پنا کردارا دا سیجئے تا کہ قیامت کے دن اللہ ربّ العزت کی بارگاہ میں سرخروہو سیس۔ (نظام مصطفے ﷺ میں جہز کا تصور کا ایک ہاب)

روئی بھی دونوں وقت میسر نہیں جنہیں جس کے لئے شریف بھی بن جائیں لئیرے اہل نظر! سامان تغیش عذاب ہے

ایمان اور یقین کی دولت عطا کرو گو روکھی سوکھی کھالے ایمان کو بیجالے

شرم و حیا کی دولتیں جھولی میں ڈال کر

عصمت کی ایک تبا ہو عفت کی اک ردا تربیت محمی بٹی کو دے دی جائے

سیائی سے وہ گھر کو بہشت بریں بنائے شوہر کو دے نہ موقع شکایت کا وہ مجھی ا مصطفے کے طور طریقے سے ہے الگ